
जिज्ञासा - 


पितरो" इत्यत्र 
एकशेषवृत्तिः एव। 


आचार्यः- आगच्छतु वत्स! मम मित्रवरेण लिखितम्‌ एतत्‌ पत्रं पठतु तावत्‌। 


शिष्यः - ''....... लघसिद्धान्तकौमद्यां द्रन्समासविभागे पितरौ' इति उदाहरणं 


आ - 


शि - 


आ - 


शि - 


आ - 


११ 


दत्तम्‌। तत्र पिता मात्रा इति सूत्रम्‌ अपि अस्ति। ...... 


पर्वं `पितरौ' इत्यस्य विषये चिन्तनं कृतम्‌ आसीत्‌ खल्‌। (चन्दमामा- 
नवेम्बर्‌-९०) तत्‌ पठित्वा तेन एतत्‌ पत्रं लिखितम्‌। सन्देहस्य परिहारः अपि 


प्राथितः आसीत्‌ तेन। भवान्‌ लघुसिद्धान्तकौमुदीं पठितवान्‌ खल्‌? 


दन्द्रसमासस्य प्रकरणं परिशीलयत्‌। 


पश्यामि तावत्‌। (परिशील्य) आं, श्रीमन्‌! पिता मात्रा (१-२-७०) इति 
सूत्रम्‌ अस्ति। "माता च पिता च पितरौ, मातापितरौ वा' इति उदाहरणं च 
प्रदशितम्‌ अस्ति। 


अत्र भ्रान्तेः अवकाशः अस्ति इति तु सत्यम्‌। प्रकरणं तु दरन्द्रसमासस्य। 
तस्मिन्‌ पितरौ" इति दृश्यते। अतः सहजतया भ्रान्तिः जायते। 


पितरौ इत्येतत्‌ एकशेषवृत्तेः उदाहरणम्‌ इति मम स्पष्टम्‌ आसीत्‌, 
लघुकौमृद्याः परिशीलनेन तु - 'पितरौ इत्येतत्‌ द्रन्द्रसमासस्यापि उदाहरणं 
स्यात्‌ वा' इति सन्देहः उत्पन्नः इदानीम्‌। वस्तुस्थितिः अत्र का श्रीमन्‌? 


पितरौ इत्येतत्‌ एकशेषवृत्तेः एव उदाहरणम्‌। तत्र पुनः सन्देहः मास्तु 

भवतः। माता च पिता च' इत्यत्र पितरौ इति एकशेषवत्तिः। एकशेषाऽ भावे 

मातापितरौ इति द्रन्द्रसमासः। | 
लघुकौमुदीविषये एवं चिन्तयामि प्रकरणवशात्‌ तत्र मातापितरौ 


शि - 


आ - 


शि - 


आ - 


शि - 


आ - 


इति रूपम्‌ उदाहर्तव्यम्‌ आसीत्‌। एकशेषाभावे खल्‌ द्रन्द्रसमासस्य प्रवृत्तिः? 
अतः प्रसङ्गवशात्‌ पितरौ इति रूपं, पिता मात्रा ' इति सूत्रं च प्रस्त॒तम्‌। अतः 
तत्र भ्रान्तेः अवकाशः, 


एकशेषवृत्तेः समासवृत्तेः च कः भेदः श्रीमन्‌? 


समग्रा समासवृत्तिः विकल्प्यते। तन्नाम समस्तं व्यस्तं वा वक्तुं शक्नुमः। 
एकम्‌ उदाहरणं पश्यत्‌- राजपुरुषः इत्यत्र समासवृत्तिः। राजपुरुषः 
इत्येव सर्वत्र प्रयोगः करणीयः इति न नियमः। ` राज्ञः पुरुषः' इत्यपि व्यस्तः 
प्रयोगः कर्तुं शक्यः। किन्तु एवं समग्रा एकशेषवृत्तिः न विकल्प्यते। रामश्च 
रामश्च रामश्च-रामाः इत्यत्र रामा; इत्येव प्रयोक्तव्यं, नान्यथा, 
एकशेषवृत्तित्वात्‌। 


पितरौ इत्यत्र विकल्पेन एकशेषः। 


आम्‌। एकशेषवत्तौ द्वित्राणि सूत्राणि विकल्पेन एकशेषत्वं बो धयन्ति। 
एकशेषाभावे तु दरन्द्रसमासः। अतः एव प्रौढमनोरमायां व्याख्याने उच्यते- 
द्रन्द्रापवादः एकशेषः इति व्यवहारः+ इति। एवं च एकशेषवृत्तिः अन्या, 
समासवृत्तिः अन्या एव। 'माता च पिता च' इत्येतस्य विग्रहवाक्यस्य ` 
एकशेषवत्तित्वे पितरौ इति रूपम्‌, एकशेषाभावे तु मातापितरौ इति 
दन्द्रसमासः। 

लधुकौमद्यां किमर्थम्‌ एतत्‌ विवरणं न दत्तम्‌? 

सिद्धान्तकौमद्याः सङ्ग्रहरूपः खल्‌ स च ग्रन्थः? . सङ्ग्रहे स्वे अंशाः कथं 
योजयितुं शक्यन्ते? प्राथमिके स्तरे बो धनार्थं स च सङ्ग्रहः कृतः। प्राथमिके 
स्तरे सर्वान्‌ अंशान्‌ बोधयितुं न अर्हामि: खलु वयम्‌। अतः एताद्शं विवरणं न 
दत्तं स्यात्‌ तत्र। 


* एकशेषस्य अपवादत्वम्‌ अपि न आवश्यकम्‌ इति अग्न प्रतिपाद्यते इति तु अन्यदेतत्‌। अतः एव 
"इति व्यवबहारः' इति उक्तम्‌। 

संस्थापकः- 'यक्रपाणिः' सञ्चालकः- 'नागिरेड़ीः 


सस्कृतं सम्यक्‌ अधीतवान्‌ कश्चत्‌ पच्छति- ' मम संस्कृतज्ञानं सम्यक्‌ 
अस्ति। एतादृशेन मया अपि सम्भाषणं करणीयम्‌ एव इति आग्रहः 
किमर्थम्‌? ' इति। एतस्य किम्‌ उत्तरम्‌? वस्तुतः एतस्य उत्तरम्‌ अन्येन 
वक्तव्यं नास्ति। प्रश्नकर्त्रा एवं चिन्तयित्वा उत्तरं प्राप्तव्यम्‌ । 

कश्चत्‌ लिलति- ` वैयाकरणानां विना अत्र निर्णयः क्लेशाय इति। 
अपरत्र पत्रिकायां मृद्रितं दुश्यते- 'निश्चयामास' इति। अन्यः प्रयोगं 
करोति- "अहं गन्तव्यम्‌ इति। एवं प्रयोक्तारः न अव्युत्पश्नाः। एतान्‌ 
प्रयोक्तृन्‌ वयं पुनः पृच्छामः चेत्‌ ते वदन्ति- ` एते प्रयोगाः असाधवः इति। 
एतावता सिद्धघति यत्‌ तेषां व्युत्पत्तिः, नियमज्ञानं तु अस्ति इति। तथापि 
दोषः ततः किमथ जातः? तत्र एकम्‌ एव कारणम्‌- अभिव्यक्तौ परिश्रमस्य 
अभावः। अभिव्यक्तिः द्विधा भवितुम्‌ अर्हति- सम्भाषणेन लेखनेन च 
इति। लेखनरूपा अभिव्यक्तिः अवकाशम्‌ अपेक्ष्यते | विषयः, प्रयोजनं, 
समयः इत्यादयः तत्र चिन्त्यन्ते। किन्त्‌ सम्भाषणलूपायाम्‌ अभिव्यक्तौ एवं 
सापेक्षत्वं नास्ति। भावाभिव्यक्तिः बहुधा क्रियते एव। तत्र संस्कृतम्‌ 
आश्रितं चेत्‌ इष्टसिद्धिः। सम्भाषणं हविनिष्ठम्‌ इत्यतः अन्यस्य अभावे का 
गतिः इति प्रश्नः कदाचित्‌ उत्पद्येत। अल्पेनैव प्रयत्नेन सम्भाषणकर्तंः 
निर्माणाथं रचिता प्रणालीं प्रसिद्धा अस्ति इदानीम्‌। अतः तां प्रणालीम्‌ 
आश्रित्य अन्यः सज्जीकरणीयः। 

प्रयत्नः प्रचलति चेदेव परिष्कारार्थम्‌ अवकाशः। प्रयत्नस्य एव अभावे 
कतः परिष्कारः? 

रसप्रश्नाः- 





रणरडगे विराजते कम्भकर्णः 


(प्रतिदिनम्‌ अपि पराजयम्‌ एव अनुभवन्‌ विन्नः रावणः महता प्रयत्नेन कम्भकर्णम्‌ 
उत्थापितवानू। रावणस्य अनुज्ञा प्राप्य कृम्भकर्णः गर्वेण रणरङ्गं प्रविष्टवान्‌। रणरङ्गे तेन बहधा 
प्रतापातिशयाः प्रदशिताः। वाल्मीकिरामायणस्थाम्‌ एतां घटनाम्‌ आधारीकृत्य अधः केचन प्रश्नाः 
सज्जीकृता सन्ति। युक्तानि उत्तराणि जानन्तु।) 


1. निद्रातः उत्थाय आगतः कृम्भकर्णः रावणसमीपं गत्वा किं कृतवान्‌? 


7. 


111. 


1४. 


(अ) युद्धार्थम्‌ अनुज्ञां प्राथितवान्‌। 
(आ) सीतां रामाय अर्पयत्‌ इति बोधितवान्‌। 
(इ) अहं पुनरपि निद्राम्‌ एव इच्छामि इति उक्तवान्‌। 


कृम्भकर्णस्य चिन्तनरीतिः अयुक्ता इति कः उक्तवान्‌? 
(अ) प्रहस्तः। (आ) रावणः। (इ) महोदरः। 


"युद्धं मास्तु, कपटोपायेन सीता वञ्चनीया वशीकरणीया च' इति रावणं कः 
बोधितवान्‌? 

(अ) महोदरः। (आ) द्विजिहवः। (इ) अकम्पनः, 

रणरङ्गम्‌ आगतं कृम्भकणं दृष्ट्वा धावत्सु वानरेषु कः वानरवीरः धैयं 
प्रितवान्‌? 

(अ) सुग्रीवः। (आ) अङ्गदः। (इ) हनमान्‌। 


. क्म्भकर्णः मूच्छितं कम्‌ उन्नीय लङ्कां प्रति गतवान्‌? 


(अ) हनूमन्तम्‌। (आ) अङ्गदम्‌। (इ) सुग्रीवम्‌। 


उत्तराणि- | 
1 - (आ). 1 -(इ). 1ा-(अ). 1४-(आ). ४-(इ). 








लः ९ शा (१ न्तिः स्थिरीकरणीया चेत्‌ युदार्थं 
सिद्धैः भाव्यम्‌ इति वदन्ति स्म 
_ प्राचीनरोमन॒जनाः किन्त "एतस्य 


सिद्धान्तस्य अनुगुणं युद्धं शान्तिं स्थिरीकर्तुं न 
अर्हति इति विषयः इदानीं लोकं सुस्पष्टः। 
यतः युद्धसन्नाहः अन्यान्‌ युद्धे प्ररयति। ` 

कश्चन देशः 
भावयाम। तदा किं भवति? प्रतिवेशिषु 
राज्येषु भयस्य आतङ्कस्य सन्देहस्य च 
परिसरः निर्मितः भवति। आत्मरक्षणार्थं ते 
देशाः अपि य॒द्धास्त्राणि सङ्गृह्य स्थापयन्ति। 
एतादृशे सन्दर्भे अल्पा 





न्त्यर्थं नोबेलूपारितोषिकम्‌ 


युद्धार्थं सन्नद्धः इति 


नायकाः नयवञ्चकाः एव। 


अपि घटना 
अन्यथाभावस्य 34 तदद्वारा युद्धस्य च कारणं 


भवति। शान्तिः नामावशिष्टा भवति। ` 


प्राचीनकालात्‌ अपि ण्वम्‌ एव प्रवृत्तम्‌। - 


महान्तः नेतारः उच्चस्वरेण शान्तिविषये 
भाषणं कर्वन्ति किन्त एताद्शानां 


चित्तशुद्धिः सन्देहास्पदम्‌ एव। यत्तः एते 
` मारकास्त्राणां विक्रयणस्य हारा स्वदेशस्य. 
` सम्पत्तेः वर्धनम्‌ इच्छन्तः युद्धस्य साहाय्यकाः 


भवन्ति। एवं मनसि युद्धाकाङ्क्षां स्थापयन्तः. 
अपि मखेन शान्तिमन्त्रं जपन्तः एताद्शा 


मनसि अविद्यमाना शान्तिः बहिः. 


अन्विष्टा चेत्‌ किं प्रयोजनम्‌? हृदये यदि 
_ शान्तिभावना स्यात्‌ तर्हि एव _ वचनैः 

क्रियमाणस्य शान्तिप्रतिपादनस्य सार्थकता, 


अनतः शान्तिप्रियतायाः प्रमाणं तत्तस्य 


व्यवहारः एव, न त॒ वचनानि। 


सोवियतदेशस्य नायकः मिखैल गोर्बचेव्‌ 
शान्तिप्रियः वचनैः व्यवहारेण च एषः 
स्वस्य शान्तिप्रियतां प्रमाणीकृतवान्‌ अस्ति, 
पूर्वं साम्यवादसर्वकारः सोवियतुप्रजाः, 
स्वा धीनानां पोलेण्डसद्शानां देशानां प्रजाः 
च नितरां पीडयति स्म। अमेरिकादीन्‌ 
प्रमुखान्‌ पाश्चात्यदेशान्‌ विरुध्य व्यवहृत्य 
स्पर्धांभावनया मारकास्त्राणां निर्माणम्‌ 
अकरोत्‌। एताद्शानि कृत्यानि अनुचितानि 
ट्ति अङ्गीकृतवान्‌ गोर्वचेव। 

देशस्वातन्त्यं च 
पुरस्करणीयम्‌। परस्परद्रोहः यथा न प्रचलेत्‌ 
तथा परस्परावगतिः स्यात्‌ इत्येतं विषयं 


'व्यकितस्वातन्त्यं 


सदाचारशीलाः सर्वे अङ्गीकर्वन्ति एव । 


शान्तिनिमित्तं गोर्बचेव॒वर्याय नोबेल्‌- 
पारितोषिक दत्तं यत्‌ तत्‌ सर्वथा उचितम्‌। 
योग्यायै व्यक्त्यै पारितोषिकं केवलं दत्तं चेत्‌ 
न॒ पर्याप्तम्‌। पारितोषिकस्वीकर्तः तस्य 
शान्तिप्रियस्य आशयः विचारः च 
जागतिकनेत॒भिः सम्यक्‌ अवगन्तव्यः, 
तदन॒गृणं व्यवहर्तव्यं च। तदा . एव 
पारितोषिकदानं सार्थक स्यात्‌। तदा एव 
प्रपञ्चे शान्तिः स्थिरीकृता स्यात्‌। ` 

चन्दनदेशं विक्रमाकवर्मां नाम राजा 
| पालयति स्म। तस्य पुंसन्तानः न आसीत्‌। 
| अतः एकमात्रपुत्रीं श्रीललितां महत्या प्रीत्या 
। पालितवान्‌ आसीत्‌ सः। श्रीललिता श्रद्धया 
विद्याभ्यासं कृतवती। इदानीं सा 
| षोडशवर्षीया तरुणी। तस्याः सौन्दर्यम्‌ 
 अपर्वम्‌ आसीत्‌। बुद्धिमत्ता अपि असद्शी 
एव। अतः तस्याः नाम सर्वेषु देशेषु श्रूयते 
स्म। 

प्राप्तवयस्कायाः पुत्र्याः विवाहः काले 
। समाप्ता स्यात्‌ इति इच्छति विक्रमाकवर्मा। 
'यः जामाता भवेत्‌ सः एव भावी राजा अपि 
भवेत्‌। अतः योग्यः जनरञ्जकः वरः एव 
| अन्वेष्टव्यः। अन्यच्च पुत्री श्रीललिता 
मेधाविनी। यदि वरः प्रज्ञावान्‌ स्यात्‌ तर्हिं एव 
तम्‌ अङ्गीकयत्‌ पुत्री। एवं धीरः सुन्दरः 
जनप्रियः प्रज्ञावान्‌ वरः अन्वेष्टव्यः मया इति 




















भवटे शीयेषु पण्डितेषु पामरेषु वा यः कोऽपि 





आलोचितवान्‌ सः। 

कदाचित्‌ कश्चन पण्डितः विक्रमार्कवर्मणः 
आस्थानम्‌ आगतवान्‌। स्वस्य परिचयं निवेद्य 
उक्तवान्‌ सः- "महाराज! केशवशर्मा इति 
मम नाम। विदिशा मम देशः। काशी, 
तक्षशिला, उज्जयिनी इत्यादिषु नगरेषु 
स्थिताः पण्डत्तप्रकाण्डाः अपि मम पाण्डित्यं 
द्ष्ट्वा आश्चर्यचकिताः सन्ति। अहं बहून्‌ | 
देशान्‌ गत्वा, तत्रत्यान्‌ पण्डितान्‌ जित्वा, | 
तत्तहेशस्य राज्ञा सम्मानं प्राप्तवान्‌ अस्मि, 
एवं देशसचञ्चारं क्वन्‌ भवदास्थानम्‌ 
आगतः। अह त्रीन्‌ प्रश्नान्‌ पृच्छामि। तेषाम्‌ 
उत्तरं पण्डितः पामरः वा दातुम्‌ अर्हति, 
योग्यम्‌ उत्तरं प्राप्तं चेत्‌ अहम्‌ इतः पूरव 
प्राप्तान्‌ बिरुदान्‌ तस्य उत्तरदातुः पदतले 
समर्प्य मौनम्‌ इतः निर्गमिष्यामि। किन्त 


` श्रीमाता" 








उत्तरं दातुं न शक्नोति चेत्‌ भवहेशीयाः 
पण्डिताः मां शिबिकायाम्‌ उपवेश्य शिबिकां 
स्वयं वहन्तः शोभायात्रां कर्युः।! भवता च अहं 


|विशेषतः सत्करणीयः'' इति। 
केशवशर्मणः. अहङ्कारदयोतकं वचनं 
श्रुत्वा राजा विक्रमोर्कवर्मां खिन्नः कूपित: च। 
तथापि सः गाम्भीर्येण उक्तवान्‌- 
|'"पण्डितवर्य! भवतः नियमाः अङ्गीक्रियन्ते 
मया। तान्‌ त्रीन्‌ प्रश्नान्‌ पच्छतु। 
अस्महेशीयेषु कश्चत्‌ उत्तरं दास्यति" इति। 
केशवशार्मा तत्र उपविष्टवतः पण्डितान्‌ 
उपेक्षया पश्यन्‌ उक्तवान्‌- मम प्रथमः 
प्रश्नः- "केनापि तिरस्कर्तुम्‌ अनर्हं किञ्चन 


अस्ति। तत्‌ सर्वथा मिथ्या अपि। 

तादृशं तत्‌ किम्‌?" इति। द्वितीयः प्रश्नः- 


अश्रूयमाणः शब्दः कः? अदुश्यमानं दृश्य च 
किम्‌?" इति। तृतीयः प्रश्नः- "आ कर्मकरात्‌ | 
आमहाराजं सर्वे केन वशीक्रियन्ते?' इति। 
एते मम प्रश्नाः" इति। 

केशवशर्मणः प्रश्नान्‌ श्रुतवतां महताम्‌ 
अपि पण्डितानां मुखानि कान्तिहीनानि 
जातानि। "अत्रापि मम जयः निशिचितः' इति| 
आलोच्य केशवशर्मा- "उत्तरम्‌ अदैव 
वक्तव्यम्‌ इति न नियमः। श्वः अपि वक्तुं 
शक्यते। तावतुपर्यन्तम्‌ अहं विश्रान्तिसुखम्‌ 
न्‌भविष्यामि ' इति वदन्‌ स्वस्य निमित्तं 


निर्दिष्टं वसतिगृहं गतवान्‌। 
केशवशर्मणः निर्गमनस्य अनन्तरम्‌ 
आस्थानपण्डिताः प्रश्नानां विषये चर्चाम्‌ 


आरब्धवन्तः। प्रथमप्रश्नस्य उत्तरं तु तैः 
सर्वथा न ज्ञातम्‌।! द्वितीयः प्रश्नः 
तकंशास्त्रसम्बन्धी स्यात्‌। अश्रूयमाणः 
शब्दः आकाशः, अद्श्यमानं दृश्यं वायुः। आ 
कर्मकरातु आमहाराजं सरवे व्याधिना मृत्युना | 
वा वशीक्रियन्ते'' इति उक्तवन्तः ते। 
किन्तु पण्डितानाम्‌ उत्तरं श्रत्वा राजान 
तृप्तः। सः पण्डितान्‌ उक्तवान्‌- 
` केशवशर्मणः दुरहङ्कारः स्यात्‌ नाम, 
किन्त्‌ सः मेधावी इत्यत्र नास्ति सन्देहः। अतः | 
तस्य प्रश्नाः विशिष्टार्थयुक्ताः स्युः। भवताम्‌ | 
उत्तरेण अहम्‌ एव न तुप्तः। एवं स्थिते 
केशवशर्मां कथं वा तृप्तः भवेत्‌? पामराः 


न्वमामा 


अपि प्रश्नानाम्‌ उत्तराणि वक्तुम्‌ अर्हन्ति 
इति कथयति सः। अतः शास्त्रद्ष्टं परित्यज्य 
बद्धितीक्ष्णताम्‌ आधित्य उत्तराणि 
चिन्तनीयानि। अतः एतद्विषये पनरपि 
चिन्तयन्तु इति। अनन्तरं सभां विसृज्य 
भारभूतमनस्कः सन्‌ पृत्रमाः अन्तःपुरं गतवान्‌ 
सः। 

पितः मुखस्य दशनात्‌ एव श्रीललिता 
ज्ञातवती यत्‌ पित्रा काऽपि गभीरा समस्या 
सम्मखीक्रियमाणा अस्ति इति। ` तात! का 
चिन्ता भवतः? किमर्थं मखे म्लानता? '' इति 
पितरं पृष्टवती सा। 
 विक्रमार्कवर्मां आस्थाने प्रवत्तं निवेद्य- 
''परिस्थितिचिन्तनेन ज्ञायते यत्‌ अस्माक 
पराजयः निश्चितः इति। दुरहङ्कारिणः 
प्रतः पराजयाङ्गीकारः मम त्‌ इष्टाय न। 
किन्तु विवशः अस्मि इदानीम्‌। किं करणीयम्‌ 
इति न ज्ञायते। भवती अपि मेधाविनी एव। 
अतः एतेषां प्रश्नानाम्‌ उत्तराणि भवती वक्तु 
शक्नुयात्‌ वा? ' ` इति पृष्टवान्‌ 

राजकमारी श्रीललिता क्षणकालं 
चिन्तयित्वा पितरम्‌ उक्तवती- ` उत्तराणि 
वक्तुम्‌ अहम्‌ अपि न शक्नोमि" इति) 

तदा विक्रमाकवमां खेदेन उक्तवान्‌- 


"मेधाविनी भवती अपि उत्तराणि न 


जानाति? एवं. तर्हिं अस्माकं पराजयः 
निश्चितः। तस्य पण्डितस्य दुरहङ्कारः विना 
ठउचनं सोढव्यः अस्माभिः इति, 


चन्दमामा 





तदा श्रीललिता मन्दहासपृदंकम्‌ 
उक्तवती - ''तात! मया उत्तराणि न ज्ञायन्ते 
इति उक्तं, सत्यम्‌। किन्तु एतावता पराजयः 
अङ्गीकरणीयः एव इति तु न सिद्धम्‌ 
उत्तराणि अहं न जानीयां चेदपि तानि कथं 
ज्ञातुं शक्यन्ते इति मार्गम्‌ अहं जानामि एव। 
अतः चिन्ता करणीया नास्ति भवता। अस्माकं 
प्रधानमन्त्रिणः पुत्रः राजशेखरः महामेधावी 
इति श्रयते। तम्‌ अत्र॒ आनाय्य प्रश्नान्‌ 
श्रावयत्‌। सः निश्चयेन उत्तराणि वदेत्‌ ' 
इति। 

राजा विक्रमा्कवर्मां राजशेखरस्य 
आनयना्थं दृतं प्रेषयित्वा महाराज्ञयाः 
वैजयन्तीदेव्याः अन्तःपुरं गतवान्‌। आस्थाने 

प्रवत्तं समग्रं निवेद्य पुत्र्याः सह जातं 
वार्तालापम्‌ अपि तां निवेदितवान्‌ सः) 

क्षणकालं चिन्तनं कृत्वा वैजयन्तीदेवी 
पृष्टवती - उत्तराणि अहं न जानामि, 
राजशेखर्‌म्‌ आनाय्य पृच्छत्‌ इति वदन्त्याः 
श्रीललितायाः मुखे कोऽपि चिन्ताभावः 
दश्यते स्म वा?" इति। 

'न। मन्दहासपूर्वकम्‌ एव आसीत्‌ सा। 
किन्त एषः प्रश्नः किमर्थम्‌ उद्‌भावितः 
।भवत्या?'' इति प्रतिप्रश्नं कृतवान्‌ राजा 
-- | ॥ 

। तदा वैजयन्तीदेवी हसन्ती उक्तवती - 
। ' अत्र काचित्‌ पृष्ठभूमिका अस्ति) अतः एव 
पृष्टं मया। श्रीललिता राजशेखरे 


॥ 81 

अनुरक्ता इति मया श्र॒तम्‌। राजशेखरः अपि 
श्रीललितायाम्‌ अनुरागवान्‌ इति श्रूयते। अतः 
एव श्रीललिता तेषां प्रश्नानाम्‌ उत्तराणि 
जानती अपि न उक्तवती। सा उत्तराणि 
जानाति स्म इत्यतः तस्याः मखे न चिन्ता, | 
अपि तु मन्दहासः। मेधाविनः राजशेखरस्य 
मुखात्‌ यदि भवान्‌ योग्यानि उत्तराणि 
प्राप्नुयात्‌ तर्हिं तद्विषये भवान्‌ सन्त॒ष्टः भवेत्‌। 
तदा तं जामातरम्‌ अपि कर्यात्‌। एतत्‌ सर्व॑म्‌ 


आलोच्य राजशेखरस्य मेधावित्वं 
परिचाययित्‌ श्रीललिता उपायं कृतवती स्यात्‌ 
इति भाति मम'' इति। 


` स्यात्‌ अपि एवम्‌) स्त्रीहुदयं स्त्री एव 
जानाति। किन्तु यदि एवं स्यात्‌ तर्हिं तदपि 
मम प्रियम्‌ एव। सङ्कटपरिहारेण सह 
जामातुनिश्चयः अपि अद्य भवतु नाम'' इति 
उक्त्वा ततः गतवान्‌ विक्रमाकवमां। | 

अल्पे एव काले राजशेखरः उपस्थितः, 
दृढकायः सुन्दरः तेजस्वी तरुणः सः। 
राजशेखरस्य एतादृशं वैशिष्ट्यम्‌ इतः पूवं 
राज्ञा न लक्षितम्‌ आसीत्‌। `यदि एषः मेधावी ` 
अपि स्यात्‌ तर्हिं मम पत्रा स्थाने अनुरागः 
निक्षिप्तः इत्येव वक्तव्यम्‌' इति 
आलोचितवान्‌ राजा। | 

राजशेखरम्‌ आसने उपवेश्य राजास्थाने 
प्रवत्तं विस्तरेण निवेदितवान्‌ विक्रमाकवर्मा। ` 
 केशवशर्मणा पृष्टानां प्रश्नानाम्‌ उत्तराणि, 
दातुं भवान्‌ एव समर्थः इति श्रीललितायाः 


चन्दमामा 


आशयः'' इति हसन्‌ उक्तवान्‌ अपि। 
। राजशेखरः मन्दहासपूर्वकम्‌ उक्तवान्‌- 
प्रभो, केशवशर्मां समीचीनान्‌ प्रश्नान्‌ 
पृष्टवान्‌ अस्ति। जातस्य मरणं धृवम्‌ इति 
भवता अपि श्रुतम्‌ एव। अतः मम मरणं 
नास्ति इति कोऽपि वक्तं न अर्हति। मरणं 
। ध्रुवम्‌ इति सर्वे: अङ्गीकरणीयम्‌ एव । किन्तु 
| मरणं कस्यापि प्रियं न। एवं केनापि 
तिरस्कर्तुम्‌ अनर्हं कटुसत्यं नाम ~ 'मरणं 


धवम्‌ इति वचनम्‌। किन्तु 
वेदान्तशास्त्रद्ष्ट्या मरणादिक 


 पाञ्चभौतिकशरीरस्य, न तु आत्मनः। 
आत्मा अविनाशी। तस्य मरणम्‌ एव नास्ति। 
अतः ' मरणं घुवम्‌' इति वचनं मिथ्या अपि। 
एतत्‌ एव प्रथमस्य प्रश्नस्य उत्तरम्‌' ' इति। 

` समीचीनम्‌ उत्तरम्‌ एतत्‌। द्वितीयस्य 
। तृतीयस्य चापि प्रश्नस्य. उत्तरम्‌ अपि 
श्रावयत्‌ तावत्‌" इति सन्तोषेण उक्तवान्‌ 
। राजा। 

अस्माक मनः तदा तदा विवेकम्‌ 
उपदिशति। तदा मनस्तः मस्तिष्कपर्यन्तं 
वाक्यरूपः भावः प्रवहति। किन्तु तदन्तर्गताः 
शब्दाः केनापि न श्रूयन्ते। अतः अश्रूयमाणाः 
| शब्दाः एते एव । एवम्‌ एव मनःपटले दृश्यानि 
तदा तदा चित्रितानि भवन्ति। किन्तु तानि 
| अन्यः द्रष्टं न शक्नोति। तत्‌ अन॒भववेद्यम्‌ 
इत्यतः तत्‌ नास्ति इत्यपि वक्तुं न शक्नुमः। 
अतः एतत्‌ अदुश्यमानं द्श्यम्‌'' इति 


चन्दमाना 

द्वितीयस्य प्रश्नस्य उत्तरम्‌ उक्तवान्‌ 
राजशेखरः। 
विक्रमाकवर्मां सन्तोषेण तुप्त्या च 


पाश्वस्थायाः राज्ञया: मुखं दृष्टवान्‌। सा अपि 
सन्तोषं प्रकटयन्ती - ""तृतीयस्य उत्तरं वदतु 
तावत्‌ ' इति उक्तवती । 

`आ कर्मकरात्‌ आमहाराजं सर्वे प्रशंसया 
वशीकृताः भवन्ति। एतस्य वचनस्य | 
अपवादः एव नास्ति इति उक्तवान्‌ 
राजशेखरः। 

तदा विक्रमाकवर्मां महान्तं सन्तोषं 
प्रकटयन्‌- "साधु राजशेखर, साध्‌! 
समीचीनानि उत्तराणि उक्तानि भवता। 
भवतः बुद्धिमत्तायाः परीक्षार्थम्‌ अपरः प्रश्नः 
मम। भवता अद्श्यमानं मया च दृश्यमानं 

द्श्यं कि तत्‌?" इति पृष्टवान्‌। 

राजशेखरः हसन्‌ उक्तवान्‌- "प्रभो 
भवता अन्यथा गृहीतम्‌। भवता यत्‌ द्श्यं 
दश्यते तत्‌ मया अपि दृश्यते एव'' इति। 

राजा आश्चर्येण पुष्टवान्‌- ' भवता अपि 
(दश्यते? तर्हि किं तत्‌ दुश्यम्‌?'' इति। 

राजशेखरः अल्पां लज्जाम्‌ अन्‌भवन्‌ 
।उक्तवान्‌- ` पत्री श्रीललिता मम कण्ठे 
मालाम्‌ अर्पयन्ती दष्टा भवता। मया अपि 
तदेव दृश्यं दुष्टम्‌ ` इति। 

तदा विक्रमार्कवर्मा कोपं प्रदर्शयन्‌- `" अये 
उद्धत! केनचित्‌ दरहङ्कारिणा पृष्टानां 
प्रश्नानाम्‌ उत्तराणि भवता उक्तानि, 


सत्यम्‌। तावता अहं मम पुत्रीं भवते दास्यामि 
इति भावितवान्‌ वा भवान्‌ ?'' इति पुष्टवान्‌। 

राजशेखरः तु मन्दहासपूर्वकम्‌ एव 
उक्तवान्‌- `यदि तादृशः आशयः भवतः न 
स्यात्‌ तर्हिं भवान्‌ अवदिष्यत्‌- `साधु, 
परतः कथनात्‌, भवता 
उत्तराणां 


केशवशर्मणः 
(उक्तानाम्‌ 


समीचीनत्वम्‌ 


असमीचीनत्वं वा जञायते" इति। किन्त भवता 
तथा न कृतम्‌। मां प्रशंसन्‌ भवान्‌ मम 
परीक्षार्थम्‌ अन्यं प्रश्नं पुष्टवान्‌। एतावता एव 
मया भवतः आशयः ज्ञातः'' इति। 

एतत्‌ श्रुत्वा सन्तुष्टः विक्रमाकवर्मा 
राजशेखर दृढम्‌ आलिङ्ग्य- भवतः 
चिन्लनरीतिः असदशी। अहं यत्‌ वदामि तत्‌ 
सत्यम्‌ इत्येषः आत्मविश्वासः अपि 
श्लाघ्यः। श्रीललितायै योग्यः वरः भवान्‌ 


` आवाभ्यां दृष्टं द्श्यं स्वे यथा द्रष्टं शक्न॒युः 


तथा करिष्यामि '' इति। 

तस्मिन्‌ दिने सायङ्काले एव पुनः सभा 
प्रवृत्ता। सभायां राजशेखरेण उक्तानि 
उत्तराणि श्रत्वा "एतानि युक्तानि उत्तराणि" 
इति अङ्गीकृत्य केशवशर्मां स्वेन 
सम्पादितान्‌ विरुदार राजशेखराय समर्प्य 
शिरः अवनमय्य ततः निर्गतवान्‌। 

पूनः अल्पे एव काले गुरुजनैः निश्चिते 
शुभे महर्ते राजशेखरस्य कण्ठे मालाम्‌ 
अर्पितवती श्रीललिता। 

वशीकृत्य शङ्कर वर्मणे समर्पितवान्‌। एेदम्प्राथम्येन सन्दीपकमारं दृष्टवतः शङ्करवर्मणः महान्‌ 
सन्तोषः। शङ्करवर्मणः दशनात्‌ सन्दीपकमारः अपि सन्तुष्टः। तदनन्तरम्‌......1) 


कदय : लब्धः अपि हस्तच्यृतः 
अभवत्‌ इति ज्ञात्वा वीरसिंहः क्षणकालं 
चिन्तामग्नः जातः। क्रमशः तस्य मृखे उग्रता 
द्ष्टा। मुष्टी बद्धे जाते। "'हुं। स्यात्‌ नाम 
माया, मान्त्रिकशक्तिः वा। किन्तु अह तृष्णीं 
न तिष्ठामि। अस्ति च महती सेना। सन्ति च 
बहवः सेनानायकाः। अग्रे गच्छामि एव 
अहम्‌' ` इति उच्चैः उक्तवान्‌ वीरसिंहः। 


वीरसिंहस्य मौनात्‌ भीतः आसीत्‌ 
सर्वदमनः। राज्ञः मृखात्‌ वचनं निग्तिम्‌ 
इत्यतः वक्तुं धैर्यं प्राप्तं तेन। सः शिरः 
उन्नमय्य उक्तवान्‌- ` महाप्रभो, अस्माकं 
प्रबलं सैन्यम्‌ अस्ति इति तु सत्यम्‌ एव। | 
तथापि मानवातीतशक्तेः उपेक्षा उचिता न 
स्यात्‌। मानवातीतशक्तिं सम्मखीकर्तं न 
शक्यते इति अस्माभिः अन्‌भवबलात्‌ ज्ञातम्‌ 


 चन्दमामा ` 


तावता कश्चन गृढचरः अन्तः प्रविश्य 
वीरसिंह विनयेन नमस्कृत्य - "प्रभो, | 





। अस्ति। अतः विचिन्त्य अग्रे पदं स्थापनीयम्‌ 


। इति मम निवेदनम्‌ ' इति। 
किञ्चित्‌ चिन्तयित्वा वीरसिंहः 


उक्तवान्‌- ` इदानीं परिस्थितिः विलक्षणा 
स्यात्‌ नाम। किन्तु निष्क्रियं तिष्ठामः चेत्‌ 
उपहासपात्राणि भविष्यामः। उपहासः 
मरणसमानः। नष्टस्य कनकद्र्गाविग्रहस्य 
| अन्वेषणार्थं प्रयत्नः न कृतः चेत्‌ स्वस्य 
असामर्थ्यं स्वयम्‌ अङ्गीकृतं भविष्यति। 
सेनापतिः भवान्‌ एवं भीरुताम्‌ उपदिशति 
खलु? किं लज्जा न अनुभूयते? निर्वेदः 
 कापुरुषलक्षणम्‌। वीरलक्षणं तु शोौर्यम्‌। 
| भवान्‌ शरः इति मत्वा मया भवते 
| सेनाएतिपदवी दत्ता। स्मरतु एतत्‌ इति। 


प्‌ 


अस्माकं सेनिकानां हस्तात्‌ च्युतः 
कनकदुर्गाविग्रहः इदानीं शङ़करवर्मणः राज्ये 
एव अस्ति। नूतनतया निर्मिते मन्दिरे श्वः स 
च विग्रहः प्रतिष्ठाप्यते। महान्‌ सन्नाहः। 
क्रियमाणः अस्ति तत्र'" इति निवेदितवान्‌। 

` सत्यं वा एतत्‌ ? '' इति महता आश्चर्येण 
पृष्टवान्‌ वीरसिंहः। 

सत्यं श्रीमन्‌! अह प्रत्यक्षं द्ष्ट्वा आगत्य 
निवेदयन्‌ अस्मि'" इति उक्तवान्‌ गृढचरः। 

तदा वीरसिंहः इटिति आसनात्‌ उत्थाय । 
`एवं तहिं शङ्करवर्मणा नियोजितः कश्चन 
मान्त्रिकः एव॒ विग्रहं लुण्ठितवान्‌ इति 
निश्चितम्‌ अभवत्‌। अल्पस्य कस्यचित्‌ | 
मान्त्रिकस्य साहाय्यात्‌ दप्तः शङ्करवर्मां 
मद्विरुद्धं व्यवहूतवान्‌। एतस्य परिणामः कः 
इति आजीवनं सः यथा स्मरेत्‌ तथा 
करिष्यामि। मां वीरसिंह सः इतोऽपि सम्यक्‌ 
न॒ जानाति इति मन्ये इति कोपेन 
गजितवान्‌। 

प्रभो, अहं तं विग्रहम्‌ आनीय 
अर्पयिष्यामि। अनुज्ञादानेन अनग्रहीतव्यः 
अहम्‌ ` इति निवेदितवान्‌ सर्वदमनः। 

` विग्रहम्‌ अन्यस्य अधीनं कूर्वता स्वस्य 
सामर्थ्यं स्वयं प्रमाणीकृतं भवता। एतावता 
अलम्‌। अतः एतस्मिन्‌ सन्दर्भे अहम्‌ एव 
युद्धार्थं गमिष्यामि। वीरैः कैश्चित्‌ समर्थे 


चन्वमामा 


। भटैः सह भवान्‌ माम्‌ अनुसरत्‌। केनचित्‌ वा 
उपायेन विग्रहः वशीकरणीयः णएव। 
। मान्त्रिकप्रभावः पराजेतव्यः। सर्वे सन्नद्धाः 
भवन्तु' ' इति आज्ञापितवान्‌ वीरसिंहः। 
नैः नैः नै नै 

| जयपूर्यां सन्तोषतरङ्गाः सर्वत्र प्रसृताः 
दुश्यन्ते। `कनकदर्गाविग्रहः सन्दीपकमारेण 
आनीय दत्तः" इत्येषः विषयः गोपितः आसीत्‌ 
शङ़करवर्मणा। अतः जनाः परस्परं वदन्ति 
स्म यत्‌ कयाचित्‌ अपर्वघटनया विग्रहः पनः 
प्राप्तः इति। विग्रहः पुनः प्राप्तः इत्यतः तेषां 
| दैवीभक्तिः पराकाष्ठां गता। नूतनस्य 
आलयस्य अलङ्करणे आबालवृद्धं सर्वे 
उत्साहेन प्रवृत्ताः आसन्‌। 
युवराज्ञी सुकन्या तु विग्रहस्य पाश्वं एवं 
| सदा उपविशति। जनाः अहमहमिकया 
आगत्य विग्रहस्य दशनिं प्राप्य प्रतिगच्छन्ति। 

विग्रहप्रतिष्ठापनार्थं ज्योतिषिकैः निश्चितः 
म॒हर्तः आसन्नः। निरन्तरं मङ्गलवाद्यध्वनिः 
 श्रूयते। शङ्करवर्मा, स॒कन्या, दैवज्ञाः च 
। श्चिर्भुय राजभवनस्थं विग्रहं मन्दिरं प्रति 
नयन्तः आसन्‌। जनाः भक्त्या महता 

सन्तोषेण च तान्‌ अन्‌सरन्ति। 
। "अलम्‌ उत्सवाचरणेन'' इति कश्चन 
कठोरध्वनिः उद्गतः। अश्वम्‌ आरुह्य 
आगतान्‌ अपरिचितान्‌ सैनिकान्‌ दष्ट्वा 
वाद्यवादकाः भीत्या स्वकार्य स्थगितवन्तः। 


तदानीं वीरसिंहेन पनः गर्जनं कृतम्‌- '' अलम्‌ 


चन्दमामा 


उत्सवाचरणेन'' इति, 
वाद्यध्वनिस्थगनात्‌ आश्चर्यचकिताः जनाः 
वीरसिंहस्य ध्वनिं श्रुत्वा नितरां भीताः। 
कत॒हलेन मौनं स्थितवन्तः ते। 


वीरसिंहः अश्वं किञ्चित्‌ अग्रे आनीय 
उक्तवान्‌- ' ` अये शङ्करवर्मन्‌! यद्धं भवतः 
प्रियं न इति भावयामः वयम्‌। यदि यद्धं मरणं | 


च इष्यते तर्हिं अग्रे आगच्छत्‌ ' इति। 
मरणात्‌ न मम भीतिः, 


पीडनं न शोभते इति ज्ञापयित॒म्‌ इच्छामि 
अहम्‌'' इति उक्तवान्‌ शङ्करवर्मा। 


भवान्‌ पीडनीयः एव इति मम आशयः । 
न। यदि विग्रहः मह्यम्‌ अर्प्येत तर्हिं न काऽपि 

किन्त॒ | 
शान्तिप्रियः अहं कदापि केनचित्‌ सह अपि ` 
युद्धं न इच्छामि। विना कारणम्‌ अस्मादशानां | 





ऋ ~ 








पीडा भवेत्‌'' इति उक्तवान्‌ वीरसिंहः, 
| "तत्‌ तु सर्वथा न शक्यते इति 
क्रो धयुक्तेन स्वरेण उक्तवती सुकन्या। 


विग्रहं दुढम्‌ आलिङ्ग्य स्थितां, 
| कान्तिमतीं, परमसुन्दरीं तां पश्यन्‌ 
आश्चर्येण पृष्टवान्‌ वीरसिंहः- `` का एषा? ` 
| इति । 

"एषा मम अद्वितीया पुत्री सकन्या। विग्रहे 
। महती प्रीतिः एतस्याः" इति उक्तवान्‌ 
। शङ़करवर्मा। 

। '"एतादशी अप्सरस्सद्शी सुन्दरी पुत्री 
| भवतः अस्ति इति न ज्ञातम्‌ एव आसीत्‌ मया ` 
इति वदन्‌ अश्वात्‌ अवतीर्णवान्‌ वीरसिंहः। 
शङ़करवर्मणः समीपम्‌ आगत्य 
मन्दहासपूर्वकम्‌ उक्तवान्‌ सः-- `` यदि मम 
9 


काचित्‌ इच्छा भवता पूर्येत तर्हिं अह 
कनकद्र्गाविग्रहम्‌ अत्रैव परित्यज्य 
गच्छेयम्‌'' इति। 

"का सा इच्छा पूरणीया मया? इति 
पृष्टवान्‌ शङ्करवमां। 


"एषा सुवर्णपत्थलिका भवतः पुत्री 


सुकन्या मह्यम्‌ अर्पणीया' इति हसन्‌ 
उक्तवान्‌ वीरसिंहः। | 

"अये, कि वदन्‌ अस्ति भवान्‌? इति | 
क्रो धेन पृष्टवान्‌ शङ्कर वर्मा। 


कोपः मास्तु। शान्ततया चिन्तयित्वा | 
वदतु। यदि एषा मां परिणयेत्‌" तर्हिं 
सुमेधराज्यस्य साम्राज्ञी भवेत्‌। ` 
साम्राज्ञीत्वप्राप्तिः न सुलभा। राज्ञः मम 
श्वशुरः भविष्यन्‌ भवान्‌ अपि गौरवं | 
प्राप्स्यति" इति उक्तवान्‌ वीरसिंहः, 
अये वीरसिंह!'' इति परमक्रोधेन | 
वीरसिंहं दृष्टवान्‌ शङ़करवरमां। 
"मां नाम्ना सम्बोधयति वा भवान्‌? अहं 
महाराजः अस्मि, भवान्‌ च सामन्तराजः।. 
एतत्‌ स्मरत प्रथमम्‌। अनौचित्येन व्यवहारः 
विपत्तये भवेत्‌'' इति गाम्भीर्येण उक्तवान्‌ | 
वीरसिंहः। | 
''दौर्जन्यस्यापि काचित्‌ सीमा स्यात्‌।. 
भवान्‌ उच्छुङ्खलं व्यवहरन्‌ अस्ति इति 
उक्तवान्‌ शडकरवर्मां। 
`मम व्यवहारः कीदशः इति निर्णायकः न 
भवान्‌। सामन्तः भवान्‌ मदधीनः। अतः 
ल  चन्दमामा 


भवतः पुत्री अपि मदधीना एव। एवं स्थिते 
बलात्‌ यदि अहं भवतः पुत्रीं नयेयं तर्हि न तत्र 
दोषः। अहं तु सौजन्येन सुचयन्‌ अस्मि- 
पुत्रीं मह्यम्‌ अर्पयतु' इति। सूचनापालनं 
मदधीनस्य भवतः कर्तव्यम्‌" इति उक्तवान्‌ 
वीरसिंहः। 
| "धिक्‌ सौजन्यं भवतः। आत्मगौरवं 
सर्वप्रधानं भावयामि अहम्‌। तदर्थं सर्वेस्वं 
। नष्टं भवेत्‌ चेदपि अहं चिन्तां न करोमि '' इति 
उक्तवान्‌ शङ्करवमां। 

` अये, मन्दमतिः इव मा व्यवहरत्‌! गृहम्‌ 
। उपरिथतां लक्ष्मी तिरस्करोति वा भवान्‌? 
महाराजाय मह्यं पुत्री दत्ता चेत्‌ भवतः 
गौरवम्‌ अधिकारः च वर्धते। अन्यथा 
 कलदेवताविग्रहः हस्तच्य॒तः स्यात्‌, पुत्री अपि 
| हस्तच्युता भवेत्‌, राज्यं च मदधीनं स्यात्‌। 
। विना कारणं रक्तपातः अपि स्यात्‌। अन्ते 
भवतः पराजयः कारागारवासः च निश्चितः 
एव '' इति दुदढस्वरेण उक्तवान्‌ वीरसिंहः। 

तात! एतस्य प्रार्थनाम्‌ अङ्गीकरोतु 
भवान्‌! यदि विग्रहः अत्रैव तिष्ठेत्‌ तहिं अहम्‌ 
एतेन सह गन्तं सिद्धा एव ` इति उक्तवती 
स॒कन्या। 

`` अलं साहसवचनेन। पत्रि! विग्रह- 
रक्षणनिमित्तं भवतीम्‌ अपायागनौ पातयित न 
इच्छामि अहम्‌ इति उद्वेगेन उक्तवान्‌ 
शङ्करवर्मां। 

''साधु स॒न्दरि! योग्यः निर्णयः भवत्याः। 


चन्वमामा 





अपूर्वं साम्राज्ीपदं भवत्याः इष्टं यत्‌ तत्र न | 
किञ्चित्‌ आश्चर्यम्‌। पूर्वजन्मनः पण्यस्य 
बलात्‌ एव माद्शस्य पाणिग्रहणं शक्यं, न 
अन्यथा'' इति हसन्‌ उक्तवान्‌ वीरसिंहः। 

` यावत्‌ अहं जीवामि तावत्‌ एषः विवाहः 
कदापि न भविष्यति ` इति सुदृढम्‌ उक्तवान्‌ | 
शङ्करवर्मां। ्‌ 

तावता वणिग्वेषधारी कश्चन युवकः | 
सुकन्यायाः समीपम्‌ आगत्य तस्याः हस्ते | 
किमपि समर्प्य ""शभाशंसनार्थम्‌ आगतः 


अहम्‌ इति वदन्‌ हसन्‌ शङ्करवर्माणं 


दृष्टवान्‌। `वणिग्वेषेण आगतः युवराजः 
सन्दीपकमारः' इति ज्ञातवतः शङ्करवर्मणः 
हृदये आशाकिरणः उदितः, 
वत्से, सम्यक्‌ आलोच्य मनःपूर्वकं | 
< | = 

वदन्ती अस्ति वा भवती? इति पृष्टवान्‌ 
। शङकरवरमां। 


''पू्वापिरं समग्रम्‌ आलोच्य एव वदन्ती 
अस्मि अहम्‌। वृथा सन्देहः मास्तु भवतः। 
अपूर्वः विग्रहः अस्माकं राज्ये एव तिष्ठेत्‌ इति 

। मम अपेक्षा। एतदर्थम्‌ अल्पः त्यागः करणीयः 
भवति यत्‌ तत्‌ मम प्रियम्‌ एव। अन्यच्च 
कन्या संदापि परकीया णएव। अग्रे यत्‌ 
भवितव्यम्‌ आसीत्‌ तत्‌ इदानीं जायमानम्‌ 
अस्ति। एतस्य परिणयात्‌ साम्राज्ञीपदवी 
लभ्यते यत्‌ तत्‌ मम सौभाग्यम्‌। एवम्‌ एकेन 
।एव प्रयत्नेन विग्रहरक्षणं, साम्राज्ञीपदप्राप्तिः 
| चेति फलद्वयं सिध्यति'' इति उक्तवती 
| सुकन्या। 

साधु सुन्दरि! विवेकिनी भवती। मम 
र २ २ ५ == 


हृदयसामग्राज्यलक्ष्मीः च ` इति आनन्देन | 
उक्तवान्‌ वीरसिंहः। 

"दैवाधीनं जगत्‌ सर्वम्‌। विधिविलासं को 
वा उल्लङ्घयितुम्‌ अर्हति? ` इति स्वगतम्‌ | 
उक्तवान्‌ शङ़करवमां। 

वीरसिंहेन सह॒ सुकन्यायाः प्रेषणार्थं 
सन्नाहः आरब्धः। अलङ्कृतः गजः आनीतः। 
वस्त्रैः आभरणैः च सुकन्या अपि अलङ्कृता) 
गजस्य उपरि ` वरण्डकः स्थापितः। तत्र 
स॒कन्या उपवेशिता। गजस्य पुरतः वीरसिंहः 
सर्वदमनः च गर्वेण गच्छतः। सैनिकाः स्वे | 
गजम्‌ अनुसरन्ति। "अचिरात्‌ णव. 
विवाहमहतं निश्चित्य वार्ता प्रेषयिष्यामि। 
कन्यादानार्थम्‌ आगन्तव्यं भवता इतिः 
शड़करवर्मांणम्‌ उक्तवान्‌ वीरसिंहः, 

यदा अरण्यसमीपम्‌ आगतं तदा 
जयानन्दम्‌नेः शुकी मल्लिका उड़ीय आगत्य | 
एकं पत्रं सुकन्यायाः उत्सङ्गे पातयित्वा 
आगच्छत्‌। एषा अल्पा घटना केनापि न 
लक्षिता। पत्रं पटित्वा सुकन्या आप्तसखीं 
मन्दस्वरेण किमपि उक्त्वा संज्ञाराहित्यम्‌ 
अभिनयन्ती सख्याः उपरि पतितवती । 

' स्थगयन्त्‌, स्थगयन्तु यात्राम्‌ इति | 
उच्चस्वरेण उक्तवती सखी। सर्वे गमनं 
स्थगितवन्तः। 

` युवराज्ञी मृच्छ गता अस्ति। एताम्‌ | 
अवतारयन्त्‌। वैद्यम्‌ अविलम्बेन आनयन्तु | 


च'' इति उद्रेगेन उक्तवती सा सखी । 


चन्दमामा 

तत्क्षणे एव सुकन्या गजात्‌ अवतारिता। 
| लटिति तत्र शिबिरम्‌ एकं निर्मितम्‌। तस्य 


अन्तः सुकन्या शायिता। कश्चन भटः धावन्‌ 
गत्वा जयपुरीतः वैद्यम्‌ आनीतवान्‌ द्वाभ्याम्‌ 


| अनुयायिभ्यां सह आगतः वैद्यः शिबिरं 


प्रविश्य अल्पे एव काले प्रत्यागत्य- "अल्पे 


एव काले युवराज्ी सचेतना भविष्यति। 
श्रान्तिकारणतः एवं जातं, तावदेव । गजस्य 
उपरि उपविश्य प्रयाणं श्रमदायकम्‌। अतः 


शिबिकायाम्‌ उपवेश्य नयनं वरम्‌'' इति 
सूचयित्वा ततः प्रत्यागतवान्‌। 


जयपुरीतः शिविका आनायिता। तावता ` 
| सायङ्काल: जातः आसीत्‌। 


वीरसिंहः 


सुकन्यायाः सखीम्‌ आहय पृष्टवान्‌- 


 "युवराज्ञी प्रयाणार्थं सिद्धा वा?'' इति। 


` प्रभो, एतादशेषु विषयेषु प्रिया प्रियकरेण 


| स्वयं प्रष्टव्या। अन्तः गत्वा भवान्‌ एव तां 


पच्छतु  ' इति हसन्ती उक्तवती सा सखी। 
` आम्‌ आम्‌। एतादृशं कार्य ममापि प्रियम्‌ 


| एव। मधुरैः वचनैः कसुमकोमलायाः श्रमम्‌ 





अपनेष्यामि इति वदन्‌ शिबिरप्रकोष्ठं 
प्रविष्टवान्‌ वीरसिंहः। ` प्रिये! युवराज्ञि!' | 


इति द्विवारम्‌ आहतवान्‌। न काऽपि 
प्रतिक्रिया तत्र। वीरसिंहः शय्यायाः समीपं 
गतवान्‌। आच्छादकस्य अन्तः पाश्वे अल्पं 
स्पन्दनं द्ष्टम्‌। अत्र य॒वराज्ञयाः हस्तः अस्ति 
इति भावयन्‌ सः तं भागं स्पृष्टवान्‌ । 


तावता आच्छादकम्‌ अपसा्यं कश्चन | 
कपिः वीरसिंहस्य उपरि आक्रमणं कृत्वा नखैः | 
वीरसिंहम्‌खे व्रणानि उत्पाद्य शिविरतः बहिः ` 


आगत्य कत्रापि अधावत्‌। 
एतया अवितकितया घटनया वीरसिंहः 
ल्णकालं स्तब्धः।.. अत्र कपिः कथम्‌ 


आगतः? अत्रापि मन्त्रप्रयोगः! य॒वराज्ञी | 
कपिरूपेण परिवर्तिता मान्त्रिकेण। णवं तर्हि. 
समर्थस्य मान्त्रिकस्य साहाय्येन कपिः पुनः. | 
युवराज्ञी कर्तुं शक्यः इति आलोच्य 

वीरसिंहः- ` गृहणन्त, गृहणन्त, तं कपिं मा । 
त्यजन्तु, त्वरया गृहणन्त'` इति उच्चैः वदन्‌ | 
शिबिरात्‌ बहिः आगतवान्‌। -(अन॒वतति) . 


>> " व 

कतवती। स्त्रिया तया यथा कृतं तथा प्रुष 
अपि करयति कदाचित्‌। अतः तस्याः कथा 


कथाश्रवणतः मागयासपरिहारः तु भवति 








अनन्तरं वेतालेन कथा आरब्धा- 
पर्वं विश्वकान्तः नाम राजा स्वर्णपुरराज्यं 


पालयन्‌ आसीत्‌। सः अजातशत्रुः, 
। विश्वकान्तस्य एतस्य मैत्री भावस्य कारणतः 
तस्य मित्राणि अधिकानि। एताद् शेषु मित्रेषु 
सुगन्धपुरस्य राजा सूर्यकेतुः अपि अन्यतमः, 

विश्वकान्तस्य एकमात्रपुत्रः चन्द्रगुप्तः, 
यदा सः 
सद्गणशाली पराक्रमशाली चेति तेन कीर्तिः 
प्राप्ता आसीत्‌। बहवः राजानः तं स्वजामातरं 
कर्तुम्‌ इच्छन्ति स्म। सुगन्धपुरस्य राजा 
सूर्यकेतः इच्छति स्म यत्‌ पुत्री कीर्तिचन्द्रिका 
चन्द्रगुप्ताय दातव्या इति। ` आत्मीयः 
विश्वकान्तः मम अपेक्षां न निराकूर्यात्‌ ' इति 


२९ 


चन्द्रगुप्तः 


प्राप्तवयस्कः जातः तदाः 


भावयति स्म सः। अल्पे एव काले तेन काचित्‌ | 
वार्तां प्राप्ता- 'कीर्तिचन्द्रिका चन्द्रगुप्ते 
अनुरक्ता इति। | 
अह यत्‌ इच्छामि तत्र दैवम्‌ अपि, 
अनुकूलकरम्‌ इति भावयन्‌ सूर्यकेतुः 
विश्वकान्तं दुष्ट्वा निवेदितवान्‌ - ` मित्र! 
अह भवतः पुत्रं सम्यक्‌ जानामि। भवान्‌ अपि | 
मम पुत्रीं सम्यक्‌ जानाति एव। मम पत्री 
भवता स्नृषात्वेन अङ्गीकरणीया। आवयोः | 
मैत्री बन्धुत्वं प्राप्नुयात्‌ इति मम इच्छाः' 
इति। ्‌ 
एषः प्रस्तावः विश्वकान्ताय अपि 
अरोचत। सः अटिति दतान्‌ आदिष्टवान्‌- 
पुत्रं चन्द्रगुप्तम्‌ अत्र आनयन्तु इति। 
पितुः मुखात्‌ सर्वं श्रत्वा उक्तवान्‌ 
` तात! क्षन्तव्यः अहम्‌। | 
सागरदेशस्य युवराज्ञयां मनोज्ञमालायां मम 
दृढानुरागः। अतः ताम्‌ एव परिणेतम्‌ 


इच्छामि अहम्‌ ' इति। 


तदा विश्वकान्तः क्षणकालस्य मौनस्य 
अनन्तरम्‌ उक्तवान्‌- ` मित्र! विवाहस्य 
परिणामः आजीवनं स्थास्यति। अतः 
एतद्विषये अभिप्रायारोपणं कदापि न भवेत्‌। 
आवां तु बन्धुत्वम्‌ इष्टवन्तौ) किन्त 
देवलीला अन्या एव इति भाति मम'' इति। 


सूर्यकेतुः चन्द्रगुप्तम्‌ उक्तवान्‌ | 
` चन्द्रगप्त।! मम पत्री भवति नितराम 


अनरक्ता असिति। अतः तां मा निराकरोत 


न | चन्दमामा 





कृपया" इति। 

चन्द्रगुप्तः तु कीर्तिचन्द्रिकायाः परिणयं 
सर्वथा न अङ्गीकृतवान्‌। 

तदा सूर्यकेत्‌ः विश्वकान्तम्‌ उक्तवान्‌- 
चन्द्रगुप्तस्य लोकान॒भवः न्यूनः। अतः 
भावपरवशः सन्‌ किमपि वदन्‌ अस्ति। भवान्‌ 
वा तं हितं बो धयन्‌ विवाहम्‌ अड्गीकारयत्‌ 
। इति। 

विवाहस्य विषये बलात्कारः न उचितः, 

अतः पुत्रः यत्‌ निर्णेष्यति तत्‌ अन॒मतं ममः 
इति उक्तवान्‌ विश्वकान्तः। 

' एवं तर्हि चन्द्रगुप्तः मनोज्ञमालां मम 
पुत्रीं चापि परिणयत्‌। राजानः बहुवल्लभा 
| इति श्रूयते। क्षत्रियस्य बहपत्नीत्वं 
धर्मशास्त्रविरुद्धं तु न'' इति उक्तवान्‌ 
सर्यकेतः। 

तदा चन्द्रगुप्तः मध्ये उक्तवान्‌- 
क्षत्रियाणां बहपत्नीत्वं धर्मशास्त्रसम्मतं 
स्यात्‌ नाम। किन्तु अस्माकं वंशे सर्वे 
एकपत्नीव्रतस्थाः। वंशानक्रमस्य भङ्गम्‌ 
अह न इच्छामि ` ` इति। 
स्वस्य प्रयत्नः सर्वथा विफलः' इति 


| 
| 
। 


| 
| 


` मया उपस्थापितः विवाहप्रस्तावः निराकृतः 
चेत्‌ घोरः परिणामः सम्मुखीकरणीयः स्यात्‌ 
अतः विचिन्त्य अन्तिमनिर्णयं श्रावयन्तु ' 
इति उक्त्वा सूर्यकेत्‌ः रथम्‌ आरुह्य 
। स्वराज धानीं प्रतिगतवान्‌। 


¢ 





चन्वमामा 


ज्ञातवतः सूर्यकेतोः महान्‌ कोपः आगतः।. 
अहम्‌ एव सम्मलीकरिष्यामि। मम पराक्रमः- 


` ` ` ज्य = क ज = ~= ----- ~ = =-= ~~ > ~ = ~ ~~ = ~ =-= ~ 





ततः अष्टदिनाभ्यन्तरे सूर्यकेतुः | 
स्वर्णपुरस्य आक्रमणार्थं प्रस्थितवान्‌। 
मित्रस्य एतादशं व्यवहारं दष्टवतः 


विश्वकान्तस्य महान्‌ खेदः। किन्त यद्धंत्‌ 
अनिवार्यम्‌। अतः सः 'यृद्धार्थं त्वरया सन्नाह 
करणीयः इति सेनापतिम्‌ आदिष्टवान्‌। 

युद्धभूमिं प्रति गन्तुम्‌ उद्युक्तं पितरम्‌ 
उक्तवान्‌ चन्द्रगप्तः- 





तात! मत्कारणतः 
एतत्‌ युद्धम्‌ आपतितम्‌। अतः सू्यकेत॒म्‌ 


कीद्‌शः इति सः+अन्ये राजानः च जानन्तु ' 
इति 

कीर्तिचन्द्रिक्या अपि आक्रमणवार्ता 
शरुता। पित्रा आक्रमणं यत्‌ उदघष्टं तत्‌ तय | 


यायाय यया य-स 

अन॒मतं न आसीत्‌। ' अल्पस्य विवाहस्य 
निमित्तं पक्षद्रये अपि असङ्ख्यानां सैनिकानां 
मरणं भविष्यति' इति चिन्तयन्त्याः तस्याः 
महान्‌ आतङ्कः, 

दीर्घकालस्य चिन्तनस्य अनन्तरं 
कीर्तिचन्द्रिकायाः मनसि कश्चन विचारः 
आगतः- 'सर्वविधविद्यासु, तत्रापि खडगयुद्ध 
मम प्रावीण्यम्‌ अस्ति। अतः केवलं मम 
चन्द्रगुप्तस्य च मध्ये युद्धं प्रचलेत्‌। यदि अहं 
पराजिता भवेयं तर्हिं मया, मनोज्ञमालिकां 
चन्द्रगुप्तः यथा परिणयेत्‌ तथा व्यवस्था 
करणीया । यदि चन्द्रगुप्तस्य पराजयः स्यात्‌ 
तर्हि सः मां परिणयेत्‌। एवं युद्धनियमः 
निश्चेतव्यः" इति। 

किन्तु पुनः सन्देहः- 


॥ च ५१ तः फ 

। ॥ ॥ + भ (2 र , ^+ ~ (न ~ नृ हा १ 
५ # 9 । षर क भ. ध. # ~ 
निक + नः 


॥ गक 


१ ` वः 71: ॥ 





चन्द्रगप्तम्‌ अह ू खडगयद्धे पराजेतुं शक्नृयां | ॒ 
वा?' इति। तदा तया पर्वं राजगुरुणा उक्तं 


वचनं स्मृतम्‌। 


राजगुरुणा उक्तम्‌ आसीत्‌- ` समीपे 
दक्षकारण्ये नीलाम्बरः नाम मनिः निवसति। | 
सः तपोनिरतः। यदि न्यायमा्गानुयायी | 
कश्चित्‌ तं प्रार्थयेत्‌ तर्हिं सः वरेण 
अनुग्रहीष्यति' ` इति। 

एतं विषयं स्मरन्ती कीर्तिचन्द्रिका अश्वम्‌ 
आरुह्य अरण्यं प्रति गतवती । नीलाम्बरम्‌नेः 
आश्रमं प्राप्तवती च। मुनिं विनयेन नमस्कृत्य 
स्वस्य विचारं समग्रं निवेदितवती। 

सर्वं श्रुत्वा क्षणकालस्य मौनस्य अनन्तरं 
मूनीश्वरः- "वत्से, खडगसिद्धिमन्त्रम्‌ 


उपदिशामि। एतस्य परिणामतः भवत्याः | 


प्रतिस्पर्धी महाचतुरः सन्‌ अपि अल्पे एव 
काले पराजयं प्राप्स्यति ' इति उक्त्वा मन्त्रम्‌ 
उपदिष्टवान्‌ 

कीर्तिचन्द्रिका कृतज्ञतावचनानि उक्त्वा 
राज धानीं प्रत्यागतवती। 

अनन्तरं पितरं दृष्ट्वा स्वस्य विचारं 
|वरप्राप्तिवार्ता च निवेदितवती। तदा सन्तुष्टः 
सूर्यकेतुः- "'वत्से, युक्तं कृतं भवत्या। 
| खड्गयद्धे पराजितः भविष्यति चन्द्रगुप्तः। 
भवते एव राज्यं समर्प्यते इत्यपि वदाम 
वयम्‌। तदा सः निश्चयेन भवतीं परिणेतुं 
सिद्धः भवेत्‌ ' इति उक्तवान्‌ 
| अनन्तरं सूर्यकेतुः दृतद्वारा विश्वकान्ताय 
पत्रं प्रेषितवान्‌। पत्रे लिखितम्‌ आसीत्‌- 


"'युद्धव्याजेन असङ्ख्यानां जनानां मारणं न 

उचितम्‌ इति अहम्‌ अपि अङ्गीकरोमि। 
अतः मत्पक्षीयेन केनचित्‌ वीरेण सह भवतः, 
पुत्रः चन्द्रगुप्तः खड्गयुद्ध करोत्‌। एतस्मिन्‌। 


युद्धे मत्पक्षीयस्य पराजयः चेत्‌ मद्राज्यं 


भवदधीनं भविष्यति। चन्द्रगुप्तः पराजितः 
चेत्‌ भवद्राज्यं मद धीनं स्यात्‌" इति। 

राजा विश्वकान्तः एतं प्रस्तावम्‌ 
अङ्गीकृतवान्‌। अनन्तर 


मध्ये खड्गयुद्धम्‌ आरब्धम्‌। 


किञ्चित्कालम्‌ उभयोः अपि समप्राबल्यं | 


~ :4 चन्द्रगुप्तेन क्रियमाणात्‌ 


खडगप्रहारात्‌ आत्मनः रक्षणे कदाचित्‌ 
क्लेशम्‌ अनुभवति कीर्तिचन्द्रिका। अन्ते सा| 
मुनीन्द्रेण उपदिष्टं 


खड्गसिदधिमन्त्र 









व, 


पुरुषवेषेण 
स्थितायाः कीर्तिचन्द्रिकायाः चन्द्रगुप्तस्य च 





जपितवती। पनः अल्पे एव काले मायया इव 

चन्द्रगुप्तस्य खड्गः अधः पतितः। एतत्‌ कथं 

जातम्‌ इति सर्वथा न ज्ञातं चन्द्रगुप्तेन । 
सूर्यकेत्‌ः पराजितं चन्द्रगुप्तं बद्ूवा 


स्वराज्यं नीतवान्‌। अनन्तरदिने तम्‌ 
उक्तवान्‌ सः- ' कमार! अन्तिमः अवकाशः 
दीयते भवते। पुरुषवेषधारिणी मम पुत्री एव 
भवन्तं पराजितवती। भवान्‌ यदि मम 
जामातृत्वम्‌ अङ्गीकर्यात्‌ तहिं मद्राज्यं 
भवद्राज्यं चापि भवदधीनं भविष्यति इति, 
तदा चन्द्रगुप्तः विनयेन एव उक्तवान्‌- 
"महाराज, क्षन्तव्यः अहम्‌। विवाहविषये 
मम निर्णयः श्रावितः मया। स च दृढः एव। 
तत्र परिवर्तनं किमपि न भविष्यति" इति। 


29 


पितुः द्वारा चन्द्रगुप्तस्य निर्णयं श्रुतवत्याः 
कीर्तिचन्द्रिकायाः महान्‌ खेदः। 

 सूर्यकेतुः चन्द्रगुप्तं बद्धवा नीतवान्‌ ' इति 
वार्तां मनोज्ञमालायाः पित्रा सोमवर्मणा अपि 
श्रुता। क्रद्धः सः सूर्यकेतोः राज्यस्य उपरि 
आक्रमणार्थम्‌ उद्युक्तः 

एतत्‌ सूर्यकेतुना अपि श्रतम्‌। सः पुत्रीम्‌ 
उक्तवान्‌- ""वत्से! सोमवर्मणः आक्रमणस्य 
विषये चिन्ता मास्तु भवत्याः। तस्य सेना 
अल्पा। अस्माकं सेना च महती। अतः अल्पेन 
एव प्रयासेन सोमवर्मा जेत्‌ शक्यः. ' इति। 

दीरघलोचनं कृत्वा कीर्तिचन्द्रिका पितरम्‌ 
उक्तवती - ''तात! अहम्‌ इदानीं मम विचौरं 
परिवर्तितवती अस्मि। चन्द्रगुप्त- 
मनोज्ञमालयोः विवाहम्‌ अहम्‌ एव 
निरव॑र्तयिष्यामि। विचिन्त्य एताद्शः निर्णयः 
स्वीकृतः मया। अतः भवान्‌ अत्र प्रतिरोधं मा 
करोतु कृपया इति। 

कीर्तिचन्द्रिकायाः आशयः अनिवार्यतया 
अङ्गीकृतः सूर्यकेतुना। सः दृतद्वारा 
विश्वकान्ताय वार्तां प्रेषितवान्‌ ` मित्र! 
कीर्तिचन्द्रिका चन्द्रगुप्तं जितवती यत्‌ तत्र 
मन्त्रशक्तिः कारणं, न त॒॒तस्याः 
आत्मशक्तिः। अतः भवतः पुत्रेण पराजयः 
अङ्गीकरणीयः नास्ति। भवदीयं राज्यं 
भवद धीनम्‌ एव भविष्यति। मया किञ्चित्‌ 
ओद्धत्यं प्रदर्शितम्‌। तदर्थम्‌ अह क्षन्तव्यः'' 


इति। 


चन्दमामा 


अनन्तरं मनोज्ञमाला-चन्द्रगुप्तयोः 
| विवाहः कीर्तिचन्द्रिकायाः उपस्थितौ सवैभवं 
प्रवृत्तः, 

एवं कथां समाप्य वेतालः पूनः अवदत्‌- 
"राजन्‌! कीर्तिचन्द्रिका चन्दगुप्ते 
| दुढानुरागवती आसीत्‌ इति तु सुस्पष्टम्‌। 
। चन्द्रगुप्तः तस्याः अनुरागम्‌ उपेकषितवान्‌। 
। कीर्तिचन्द्रिका तु. मनेः अनुग्रहेण 
। खड़गसिद्धिमन्त्रं प्राप्य चन्द्रगुप्तं 


पराजितवती। तथापि चन्द्रगुप्तः तां परिणेतुं ` 


सिद्धः न जातः। एतादृशे सन्दर्भे 


कीर्तिचन्द्रिकायाः कोपः सहजः। किन्त 
` | कीर्तिचन्द्रिकया कि कृतम्‌? मनोज्ञमाला- 
चन्द्रगप्तयोः विवाह स्वयं निवर्तितवती सा। 


किमर्थं तया तथा कृतम्‌? कि तस्याः विवेकः 
नष्टः अभवत्‌? एषः विचित्रः व्यवहारः कि 
योग्यः? एतेषां प्रश्नानाम्‌ उत्तराणि जानन्‌ 
। अपि यदि भवान्‌ न वदेत्‌ तर्हिं भवतः शिरः 
¦ सहस्रधा भग्नं भवेत्‌'' इति। 

तदा मौनं स्थातुम्‌ अशक्तः त्रिविक्रमः 


एवम्‌ उक्तवान्‌- ` कीर्तिचन्द्रिकायाः 
सात्त्विकः स्वभावः। युद्धकारणतः सहस्रशः । 
सैनिकानां मरणं सा न इच्छति स्म। तथापि 


. चन्द्रगुप्ते तस्याः विशेषान्‌रागः आसीत्‌। 


चन्द्रगुप्तस्य परिणयार्थं तया महान्‌ प्रयत्नः 
कृतः। मनेः अनुग्रहः सम्पादितः। तस्य 
साहाय्येन युद्धे जयः अपि प्राप्तः। 
'मनोज्ञमालां परिणेतम्‌ इच्छन्‌ चन्द्रगुप्तः 
राज्यच्युतिम्‌ अपि न गणितवान्‌ इति अंशः 
तया ज्ञातः। मनोज्ञमालाविषयकः अनुरागः 


चन्द्रगुप्ते तीव्रः अस्ति इति सा अवगतवती । 


अतः सा त्यागार्थं सिद्धा जाता। स्वस्य 
अभिलाषं निगह्य मनोज्ञमाला-चन्द्रगप्तयोः 
विवाहं स्वयं निवर्तितवती। णवं 
कीर्तिचन्द्रिकया उदात्तता प्रदर्ध्ता। सान 
अविवेकिनी'' इति। 

एवं वदता त्रिविक्रमेण मौनभङ्गः कृतः 
आसीत्‌। अतः शवान्तर्गतः वेतालः ततः. 


अदुश्यः भृत्वा यथापूर्वं वृक्षस्य शाखाम्‌ 


अवलम्बितवान्‌। 





विपरीतबद्धि 


 क्रामराजस्य पत्रः देवराजः। कामराजः चिन्तयति स्म यत्‌ मम पुत्रः महानुद्धिमान्‌ इति। अतः सः 
स्वपुत्रं शिवाचार्यस्य गृरुकले प्रवेश्य ग्रामं प्रत्यागतवान्‌। 

द्वित्राणां मासानाम्‌ अनन्तरं कदाचित्‌ कामराजः कार्यनिमित्तं नगरं गतवान्‌। पुत्रस्य विद्याभ्यास 
कथं प्रचलति इति द्रष्टम्‌ इच्छन्‌ शिवाचार्यस्य गुरुक्लम्‌ अपि गतवान्‌ सः। 

"भ्वतः पत्रस्य विलक्षणा बद्धिः। तस्य पाठनं महते क्लेशाय ' इति खेदेन उक्तवान्‌ 
शिवाचार्यः। 

शिवाचार्यस्य आशयं निराकार्वन्‌ उक्तवान्‌ कामराजः- ` मम पुत्रः तीक्ष्णमतिः इत्यत्र नास्ति 
सन्देहः। प्रायः तस्य पाठने भवता एव विशेषश्वद्धा न प्रद्िता'" इति। 

कामराजस्य वचनैः शिवाचार्यः खिन्नः। "एतस्य पुरतः एव एतदीयपुत्रस्य बुद्धिमत्ता कीदशी इति 
प्रदर्शयामि" इति आलोच्य सः देवराजं स्वसमीपम्‌ आहूतवान्‌। पृष्टवान्‌ च~ '' वत्स! पूर्वं निपुणा 
तन्तुवायाः आसन्‌ इति श्रूयते। ते तादृशीं शाटिकाम्‌ अपि वयन्ति स्म, या च अग्निपेटिकायां स्थापयित्‌ं 
शक्यन्ते स्म। एषः अंशः अवगतः वा?” इति। 

"आं श्रीमन्‌ '' इति वदन्‌ अङ्गीकारपूर्वकं शिरः चालितवान्‌ देवराजः, 

""यत्‌ अवगतं तत्‌ स्वशब्दैः विवृणोतु तावत्‌” इति उक्तवान्‌ शिवाचार्यः। 

"" तस्मिन्‌ काले तादृश्यः महत्यः अग्निपेटिका निर्मीयन्ते स्म, यासु च शाटिका स्थापयत 
शक्यते स्म" इति उक्तवान्‌ देवराजः। 

पत्रस्य उत्तरं श्रत्वा कामराजः लज्जितः अभवत्‌। शिवाचाय॑ क्षमां प्रार्थयन्‌- "एतस्य 
विपरीतबुद्धिः कथं समीकरणीया इति आलोच्य यं क्रमं भवान्‌ उचितं मन्यते, तेन एतं पाठयतु कृपया ` 

इति उक्त्वा ततः निर्गतवान्‌। 

त्यामभावना 


पिनचन्द्रपाल्‌ (१८५८-१९३२) कश्चन श्रेष्ठः 

स्वातन्त्र्ययोद्धा। तस्य जन्म बंगलादेश इति इदानीं कथ्यमाने प्रदेशे । 
सायिचेल्‌ इत्यत्र अभवत्‌। तस्य वक्तृत्वं सङ्घटनासाम््यं च 
अपूर्वम्‌ आसीत्‌ असहकारान्दोलने सः सक्रियः कार्यकर्ता 
आसीत्‌। सङ्घर्षरतः सः बहवारम्‌ आग्लेयान्‌ पीडितान्‌ 
सङ्कट ग्रस्तान्‌ च कृतवान्‌ आसीत्‌! भारते उद्गच्छतः नवोत्साहस्य 
स्पर्शः तेन अनुभूतः आसीत्‌। तस्य चिन्तनं कीदृशम्‌ आसीत्‌ इति 
वयं तदीयैः शब्देः एव जानीयाम तावत्‌- "एतस्मिन्‌ पवित्र 
राष्ट्रकार्ये साहाग्यहस्तं प्रसारयन्तु इति देशः उच्चस्वरेण नेतृन्‌, 
कर्मकरान्‌, पण्डितान्‌, दार्शनिकान्‌, सङ्घटकान्‌, कार्यनिर्वाहकान्‌, 
सर्वान्‌ च आहवयति। सर्वान्‌ निमन्त्रयन्‌ एषः देशः, निमन्त्रणम्‌ 
अङ्गीकृतवतां भूजयोः उपरि आत्मत्यागरूपं महान्तं भारं निक्षिपन्‌ | 
अस्ति। ये विरामसमयं, सञ्चितं धनं च केवलं देशसेवार्थं 
समर्पयन्तः आसन्‌ तान्‌ देशः प्रार्थयते यत्‌ भवतां समग्रं सम्पादनं 
समग्रं समयं च मातृभूमेः पदतले समर्पयन्तु"' + इति। 

इदानीम्‌ अस्माभिः आत्मा प्रष्टव्यः यत्‌ महतो महीयसः एतस्य 
देशस्य विषये भक्तिः त्यागभावना च अस्मासु कियता प्रमाणेन 
अस्ति इति, वयं कियता प्रमाणेन एतेषां देशभक्तानाम्‌ आशां 
प्रयितुं शक्नयाम इति च। 


। (स : जानन्ति वा? 
सर्वप्रथमं कः हृदयस्थानान्तरारोपणचिकित्सां कृतवान्‌? 

येन हृदयस्थानान्तरारोपणचिकित्सा प्राप्ता, सः कः? 

यदा येसुक्रिस्तः शूलम्‌ आरोपितः तदा कः रोमन॒चक्रवर्तीं आसीत्‌? 
अतिदीर्घकर्णवत्याः कपिजातेः नाम किम्‌? 

विंशतिशतकीयः कः चक्रवर्ती उद्घोषितवान्‌ यत॒ मयि काऽपि दैवीशक्ितिः नास्ति 
इति? 

कस्मिन्‌ सन्दर्भे तेन एवम्‌ उद्घोषणं कृतम्‌? 













(उत्तराणि ३६नमे पृष्टे) 





ॐ अस्मदीयाः देवताः- 


 चतर्मबत्रहमणः जन्म पृष्टः पूवं विष्णोः | | 
 नाभिकमलात्‌ जातम्‌। एवं हि श्रयते यत्‌ । | 
` सृष्टयर्थम्‌ अपेक्षितया दिव्यशक्त्या सह जन्म †*\ 
प्राप्तवता ब्रहमणा सह प्रकाशः प्रणवनादः । 
(उग्कारः) चापि उत्पन्नौ इति। 4 
ब्रहमा चराचरात्मकम्‌ एतत्‌ जगत्‌ सृजन्‌ \ 
शक्तिसम्पन्चान्‌ मुनीन्‌ प्रजापतीश्चापि + (2 > 
सृष्टवान्‌। तेषु मरीचिः, अत्रिः, आङ्गिरसः, “ 


पलस्त्य । £ दक्ष $ 4 4 ८ # ल | ॥ ~ (क क) ग र द न 8, 
लस्त्यः, पलहः, करतः, वसिष्ठः, भगः, दक्षः, |< 1. (---1--0. ¢ 


नारदश्चेति दश जनाः प्रसिद्धाः। 

समग्रायाः सुष्टेः पितामहः अस्ति ब्रहमा। 
अतः सर्वेषु चराचरेषु समाना प्रीतिः वात्सल्यं 
च तस्य। अतः एव बहवः दष्टराक्षसाः अपि 
ब्रहुमणः वरं प्राप्तुं शक्तवन्तः। एताद्श्यः 
घटनाः पुराणेषु बहुधा उपलभ्यन्ते 

आदिकवेः. वाल्मीकेः मलात्‌ सर्वप्रथमं ` ६ 
श्लोकः निर्गतः यत्‌, लोककल्याणार्थं ॥ 
वेदव्यासः वेदानां विभागं कृतवान्‌ यत्‌ [च 
तदुभयत्रापि ब्रहमणः प्रणा एव कारणम्‌ 11:(~ & 
आसीत्‌। विद्यायाः अधिष्ठात्री देवी भगवती 18 ८ | 
वाग्देवी ब्रह्मणः पत्नी। . 


| | 1 0 ,. 41 २; < | ~ 

अत्युन्नतम्‌ एतत्‌ 


अल्पवयस्कः। एतेन 


ग्न 


एकेन पादेन | 


वेजलेज बविशनायजवर्यः शिखरस्य समीपं | 


४५, 

। स्वेच्छया नौकास्थानानि अपि निर्मितानि। इदानीं 


एवरेस्ट्‌ 
। तेन व्योमगर्भे अपि अपायाः उत्पादिताः श्रूयन्ते। | 


[न्न 

(ए 
अभवत्‌ 
कलृषीकृताः, 

| फए़न्सदेशीयः बेटाण्ड रोचजनामकः तरुणः स्वस्य | 


चः "च 


[सप्तदशे एव वयसि सद्यः गौरीशङ्कर( 
शिखरम्‌ आरूढवान्‌। विश्वे एव 


च 
न 


न्क 


पर्वतारोहणार्थम उद्ययक्तः 


५. 
"र 

शिखरम्‌ आरूढवत्स एषः एव 3 


न 
= [क 

ग्न 

(` सह पवत्‌ 


| टीनः) 
अन्तरिक्षे अपि कालष्यम 


[ऋ 
। =>, 


| अल्पवयस्कः गौरीशङ्करशिखरारोही 
| भमौ मानवेन नद्यः समद्रश्चापि क 


॥ गतः अपि शिखरचृड प्राप्तुम्‌ अशक्तः 


। अ 

















ॐ 





भवितम्‌ । 


। >! 


ये च पर्वं प्रेषितानां 





। | 


2 





न 


अन्तरिक्षयानैः घट्टिताः भा 
अर्हन्ति। एतस्य परिणामः त्‌ नितरां शोचनीयः 


अ 


क्षेपणीनाम्‌ अवशेषाः, ते इदानीं भूमिमार्गे भ्रमन्ति। | 


। लक्षशः अन्तरिक्षयानानां खण्डाः 
एते भागाः नतनैः अ 





। अर्हनि 
॥ भवतु 

प्र 


सम्पादयेम वयं साहित्यज्ञानसम्पदम्‌ 


सामान्यज्ञानम्‌ 
1. डा. क्रिश्चयन वनां 


¶॥। 


५, 


ष्ट 


0 


, लुयी वाश्कनकी। 


, रैवीरियस्‌। 


 मानडिन इति। 


द्वितीये जागतिकयद्धे 


प्गजयः यदा प्राप्न: तदा| 


'. जपानदशीयः चक्रवर्ती हिरोहिरो। 


जपानदेशेन * 


| 


न = 


सः आग्नेयः वार्ताहरः कः, यश्च सैनिकविद्रोहघटनां नेत्राभ्यां दष्टवान्‌ 
अनन्तरकाले प्रकटितवान्‌ चापि 

सः कस्याः पत्रिकायाः प्रतिनिधिः आसीत्‌? 

वात्टेरवर्येण लिखितः प्रसिद्धः काक्प्रधानः कथामग्रन्थः कः? 

केन कविना १,२०० रूपकाणि लिखितानि? 

बौदढधमतग्रन्थाः कया भाषया लिखिताः सन्ति? 


साहित्यज्ञानम्‌ 
१. विलियम्‌ होवड रस्सेल्‌। 


२. लण्डनप्रदेशीयायाः "दि रैम्स्‌'नामिकायाः 
पत्रिकायाः। 


३. ` कैनडायिड्‌ नामकः ग्रन्थः। 


५. पालीभाषया। 


यका 


1 


॥ 


४. लोप्‌ डी वेगा आफुस्पेन्‌ (१५६२-१६३५)। | 


ने 


| 


 प्रपञ्चप्राणगाथावली -१ 


थीव्सूनगरनिर्माणम्‌ 

६८ | केडमनः टैरदेशस्य युवराजः। कदाचित्‌ | 
फ / | ज्योतिषिकाः तम्‌ उक्तवन्तः- ` विशिष्टः । 


९ | लक्षणैः युक्ता काचित्‌ धेनुः दृश्यते ` 
| । भवता। सा अन॒सरणीया। यत्र सा शयनं | 
करोति त॒त्र नृतनं नगरं निर्मातव्यम्‌। एतेन 

| मङ्गलं भविष्यति ` इति। अल्पेषु एव 
| दिनेष केडमनेन तादृशी धेनुः द्ष्टा। सः 
ताम्‌ अनुसृतवान्‌। ¦ = 


| अग्रे गच्छन्ती धेनूः अरण्यं प्रविष्टवती। | 
सुद्र गत्वा सा अरण्ये क्रचित्‌ शयनम्‌ | 
| अकरोत्‌। एतत्‌ स्थलं केन्द्रीकृत्य नगरं | 
निर्मातव्यम्‌ इति सङ्कल्प्य, अभिज्ञानार्थं | 
तत्र॒ अङ्कनं कृत्वा राजधानीं | 
प्रत्यागतवान्‌ केडमनः। 


कैश्चित्‌ अनुचरैः सह सः तं प्रदेशं | 
। गतवान्‌! कार्यसमये पानादीनां निमित्तं | 
जलम्‌ आवश्यक खलु अतः सः 
| अनुचरान्‌ सूचितवान्‌ यत्‌ समीपे कूत्रापि | 
| जलं लभ्यते वा इति दृष्ट्वा आगच्छन्तु 
इति। 


र अनतिदूरे एव सशब्दं प्रवहन्‌ जलपात 
दृष्टः तैः। महता उत्साहेन ते जलपातस्य 





पृष्ठतः स्थितः कश्चन भीकरः मगः गर्जन 
अग्रे आगतः। 


= मृगात्‌ आत्मनः रक्षणार्थं ते बहुधा प्रयत्नं 
| कृतवन्तः। किन्तु तेषां प्रयत्नः विफलः। 
सः घोरः मृगः तान्‌ सर्वान्‌ अमारयत्‌। 
तेषाम्‌ आक्रन्दनं श्रतम्‌ आसीत्‌ केडमनेन। 
सः धावन्‌ तत्र आगतवान्‌। 


(द्ग ) 

य न्‌। तस्याः अनग्रहतः खड्गं 
प्राप्य धैर्येण अग्रे गत्वा तं घोरं मृगम्‌ 
अमारयत्‌। थ 









छी न 


जल पातुम्‌ उद्युक्ताः! तावता जलपातस्य , 





ते अनुचराः तं प्रदेशं परितः अटितवन्तः। ` 














| अनन्तरं देवतायाः सूचनायाः अनगृणं 


केडमनः मृगस्य मुखात्‌ इतस्ततः पतिताः 
दष्टाः सङ्गृह्य कत्रचित्‌ मते निखातवान्‌। 





| गर्तस्थाभ्यः दष्टराभ्यः अवितकिततया 
घोराः सैनिकाः उद्भताः। एतत्‌ द्ष्ट्वा 
ततः पलाय्य केडमनः शिलानां मध्ये 
निलीय स्थितवान्‌। 


















ठ किञ्चित॒कालानन्तरं केडमनः शिलानां 
पृष्ठतः तिष्ठन्‌ सैनिकान्‌ उटिश्य एक 
पाषाणं क्षिप्तवान्‌। स च पाषाणः क्तः 
आगतः इति अजानन्‌ एकः अपरम्‌ 
उक्तवान्‌- ` भवान्‌ माम्‌ उदिश्य पाषाणं 
 क्षिप्तवान्‌' इति। ' नैव अन्येन कृतं ततु' 
| इति उक्तवान्‌ अपरः। "भवता एव 
क्षिप्तम्‌" इति पुनः उक्तवान्‌ प्रथमः। एवं 
कलहः आरन्धः। सैनिकाः द्विधा 
विभक्ताः। 







| किञ्चित्कालं यावत्‌ परस्परनिन्दनं । 
| प्रवत्तम्‌। अन्ते तेषां मध्ये युद्धम्‌ एव 
। आरब्धम्‌। परस्पर निर्दयं मारितवन्तः तै। । 





| एतस्मिन्‌ युद्धे बहवः मृताः। पञ्च जनाः 

केवलम्‌ अवशिष्टाः तदा शिलानां 
। मध्यतः केड्मनः अग्रे आगतवान्‌। एते 
| पञ्च दन्तजाः (दन्तेभ्यः जाताः) अपि 
केडमनस्य नायकत्वम्‌ अङ्गी कृतवन्तः। 
नगरनिर्माणार्थं साहाय्यं करिष्यामः' इति 
उक्तवन्तः च। एतया घटनया केडमनः 
नितरां सन्तुष्टः। 


एवं ग्रीसृदेशीयस्य शीन्सनमरस्य 
निमणम्‌ आरन्धम्‌। नगरनिर्माणार्थं ये 
साहाय्यं कृतवन्तः ते पञ्च दन्तजाः एव | 
थीन्सूनगरीयाणां पञ्चनां कटुम्बानाम्‌ 
आदिपुरुषाः। केषाल्चित्‌ शतकानाम्‌ 
अनन्तरम्‌ अलेक्साण्डर्‌ चक्रवर्तिना एतत्‌ 
नगरं नाशितम्‌। पर्वं यत्र एतत्‌ नगरम्‌ 
आसीत्‌ स च प्रदेशः इदानीं थिवासुनाम्ना 
उच्यते। 








च्स्मिशिचित ग्रामे पव॑ सीतापतिः नाम 
कश्चन कृपणः निवसति स्म। कदाचित्‌ सः 
पारश्वग्रामं गत्वा कार्य समाप्य स्वग्रामं 
प्रत्यागच्छन्‌ आसीत्‌। मार्गे कश्चन वृद्धः 
वृक्षस्य अधः शयनं कृत्वा वेदनया क्रन्दनं 
क्वन्‌ आसीत्‌। सः समीपम्‌ आगच्छन्तं 
| सीतापतिं द्ष्ट्वा- "भोः, अहं वृद्धः अस्मि। 
पिपासया भ्रियमाणः अस्मि। अतः कृपया 
किञ्चित्‌ जलम्‌ आनीय मम मखे पातयत्‌। 
तेन भवता पण्यं सम्पादितं भवेत्‌ '' इति कष्टेन 
उक्तवान्‌। 

तदा सीतापतिः उक्तवान्‌- ` प्रतिफल- 
प्राप्तिं विना अहं किमपि कार्यं न करोमि। एषः 
मम स्वभावः। भवते जलं दत्तं चेत्‌ मया किं 
प्राप्येत? भवतः कोषे धनं किमपि अस्ति 
वा?'' इति। 


वृद्धः किमपि अवदन्‌ कोषात्‌ एक 


रजतनाणक निष्कास्य सीतापतये दत्त्वा, तेन 
दत्तं जलं पीतवान्‌। अनन्तरं पुनः उक्तवान्‌- 
भोः, भवता मम प्राणाः रक्षिताः। भवतः 
उपकारम्‌ आजीवनं स्मरामि। भवता यत्‌ | 
साहाय्यं कृतं तस्य निमित्तं प्रत्युपकारं कर्तुम्‌ 
इच्छामि। अतः अह भवता सह भवदीयं | 
ग्रामम्‌ आगमिष्यामि" इति। | 

` दश्निन तु ज्ञायते यत्‌ भवान्‌ कश्चन 
दरिद्रः इति। भवतः बुद्धिः अपि भ्रष्टा इति 
भाति। जलदानस्य निमित्तं विवेकी कोऽपि 
रजतनाणकं न दद्यात्‌] एतादशात्‌ 
बुदिहीनात्‌ भवत्तः मम न किमपि प्रयोजनम्‌। 
अतः मया सह आगमनं मास्त भवतः'' इति 
उक्तवान्‌ सीतापतिः। 

माम्‌ एवम्‌ उपेक्षया मा पश्यत्‌। मत्तः 
भवतः लाभः भविष्यति एव। अहं भवतः 
ग्रामम्‌ आगत्य भवतः गृहस्य परतः स्थित्वा , 


 "'विवेकः'' 








। भिक्षां याचामि। तदा भवान्‌ एक ताम्रनाणक 
। मह्यं ददातु। एतस्य परिणामतः भवान्‌ अनूहयं 
` लाभं प्राप्स्यति'' इति उक्तवान्‌ वृद्धः। 

। `` ताम्रनाणक कि, वराटिकाम्‌ अपि न 
। दास्यामि भवते। पापपुण्यादिष्‌ विश्वासः 
सवथा नास्ति मम। दानादयः व्ययकारकाः 


। अन्धविश्वासाः ' इति उक्तवान्‌ सीतापतिः, 
'मम कथनं पूर्णं शणोत्‌ प्रथमम्‌। महयं 
यावत्‌ ददाति तस्य शतगुणितं लाभं प्राप्नोति 
भवान्‌। भवता मह्यं दानरूपेण धनं दत्तं चेत्‌ 
मयि विशिष्टा शक्तिः काऽपि स्यात्‌' इति 
भावयन्तः अन्ये ग्रामीणाः अपि दानं कूर्वन्ति। 
मासं यावत्‌ भवान्‌ दानं करोत्‌। अहं भवते 
प्रतिदिनं शतं ताम्रनाणकानि दास्यामि इति 

उक्तवान्‌ वृद्धः। 

' शतं ताम्रनाणकानि दास्यामि इति भवता , 
यत्‌ उक्तं तत्‌ मम सन्तोषाय अभवत्‌। किन्तु 
भवान्‌ यदि वञ्चयेत्‌ तर्हिं मया दत्तं 
ताम्रनाणकं नष्टं भवेत्‌ खल्‌ ' इति उक्तवान्‌ | 
सीतापतिः। 

'"एवं तर्हि अद्य अहं भवते एक ताम्रनाणक | 
ददामि। श्वः भवान्‌ तदेव नाणकं महयं | 
ददात्‌। एवं करणे भवतः न काऽपि हानिः" ¦ 
इति उक्त्वा एकं ताम्रनाणकं सीतापतये 
दत्तवान्‌ वद्धः। 

वृद्धेन दत्तं नाणक स्वीकृत्य गृहं गतवान्‌ 
सीतापतिः। अनन्तरदिने वृद्धः भिक्षुकवेषेण | 
आगत्य याचनां कृतवान्‌। सीतापतिः तस्मै | 
ताम्रनाणकं दत्तवान्‌। एषा वार्ता क्षणाभ्यन्तरे 
ग्रामे प्रसता। महाकृपणः विशेषलाभं विना 
दानं न कूर्यात्‌ एव। अतः एतस्मिन्‌ वृद्धे 
विशिष्टा शक्तिः काऽपि स्यात्‌ इति, 
भावयन्तः अन्ये अपि वृद्धाय एकैक 
ताम्रनाणकं दत्तवन्तः। वणिजः धनिकाश्च, 
केचन अधिकम्‌ अपि दत्तवन्तः, | 

एवं प्रथमदिने एव वृद्धेन सहस्राधिकानि 
रूप्यकाणि प्राप्तानि। सायं सः सीतापतये शतं 
ताम्रनाणकानि समर्प्य "श्वः अपि भवान्‌। 
मह्यं धनं ददात्‌। मा विस्मरत्‌'' इति 
उक्तवान्‌। 

तदा सीतापतिः उक्तवान्‌- 


य 





"ह्यः यत्‌ 


` वचनं दत्तं तदनगणं शतं ताम्रनाणकानि 


॥ 

अर्पितानि भवता। अतः एतत्‌ धनं मदीयम्‌ 
. । श्वः अहं यदि भवते एक नाणक दद्यां, 
तदा भवान्‌ यदि मां वञ्चयेत्‌ तर्हिं मम तावती 
हानिः भवेत्‌ खल्‌? ` इति। 

अतः वृद्धः एकं ताम्रनाणक सीतापतये 
दत्त्वा प्रतिगतवान्‌। प्रथमदिने यथा प्रवृत्तं 
|तथैव प्रवृत्तं द्वितीयदिने अपि। 
दशाधिकदिनानि यावत्‌ एवम्‌ एव 
प्रतिदिनं सीतापतये शतं 
ताम्रनाणकानि अर्पयति वृद्धः। तथापि तस्य 
वशे प्रभूतं धनम्‌ अवशिष्टम्‌। तेन धनेन सः 
द्रे कृत्रचित्‌ एकं गृहं क्रीतवान्‌। गृहे द्वित्रान्‌ 
सेवकान्‌ नियोजितवान्‌। कसीदवाणिज्यम्‌ 
अपि आरन्धं तेन। तथापि सः प्रतिदिनं 
|भिक्षकवेषेण सीतापतेः ग्रामम्‌ आगत्य 
भिक्षायाचनं तु करोति एव। 
। वृद्धः प्रतिदिनं प्रतिगृहं धनं प्राप्नोति इति 
विषयः ग्रामीणैः ज्ञातः। "एतस्य पृष्ठभूमिका 
। अन्या एव स्यात्‌' इति भावयन्तः ते- 
रहस्यरूपेण अनुसरणं कृत्वा वृद्धस्य सर्वे 
व्यवहाराः परिशीलनीयाः' इति आदिश्य एक 
जनं नियोजितवन्तः। 

दिनद्रयाभ्यन्तरे वृद्धस्य चरित्रं ज्ञातं तैः। ते 
 न्यायाधिकारिणं समग्रं निवेदितवन्तः, 
न्यायाधिकारी वृद्धं, सीतापतिं च 
। आनायितवान्‌। सर्वेषां सम्मुखे वृद्धं पृष्टवान्‌ 
च- "*भवान्‌ वञ्चकः इति एते वदन्ति। 
एतद्विषये भवान्‌ कि कथयति? ` इति। 

तदा वृद्धः सधैर्यम्‌ उक्तवान्‌- ` ' एतस्मिन्‌ 
व्यवहारे मया सीतापतिना वा काऽपि वञ्चना 
ना कृता। "शतं ताम्रनाणकानि प्रतिदिनं 
दीयन्ते' इत्येतस्मिन्‌ मम वचने विश्वस्य 


 सीतापतिना दानं कृतम्‌। तम्‌ अनुसरन्तः 


अन्ये अपि दानं कृतवन्तः। सीतापतिना दानं 
कृतम्‌। मया दानं प्राप्तम्‌। एतदभयम्‌ अपिन 
न्यायविरुद्धम्‌। अतः आवयोः व्यवहारे | 
काऽपि वञ्चना नास्ति'' इति। 

एषः वृद्धः सीतापतिः च सम्भूय योजनां | 
कृत्वा अस्मान्‌ वञ््चितवन्तौ। वृद्धः एषः सद्यः 
एव विशालं गृहं क्रीतवान्‌ इति श्रूयते। 
कसीदवाणिज्यम्‌ अपि क्रियमाणम्‌ अस्ति इति 
ज्ञायते। एवम्‌ आनुकृल्ये सति अपि वृद्धः | 


भिक्षायाचनां करोति स्म। अस्माकं ग्रामे यथा 


# 

वञ्चना कृता तथा अन्येषु ग्रामेषु अपि एषः 
| वञ्चनां कर्तुम्‌ अर्हति। अतः एषः वृद्धः 
| सीतापतिः च दण्डनीयौ'' इति उक्तवन्तः 
ग्रामीणाः, 

तदा वृद्धः विनयेन न्यायाधिकारिणम्‌ 
| उक्तवान्‌- ` श्रीमन्‌! एतस्मिन्‌ ग्रामे मया 
| यथा लाभः सम्पादितः तथा अन्यस्मिन्‌ अपि 
ग्रामे लाभः सम्पाद्यते इति नास्ति। वस्तुतः तु 
| तारुण्ये एव मम मनसि एतादृशः विचारः 
। आगतः आसीत्‌। तदनुगुणं मया बहुत्र प्रयत्नः 
| कृतः। किन्तु कूत्रापि साफल्यं न अनुभूतम्‌" 
इति। 

''एतस्मिन्‌ ग्रामे यत्‌ साफल्यम्‌ अनुभूतं 
तत्र किं कारणम्‌? '' इति कतूहलेन पृष्टवान्‌ 
न्यायाधिकारी, 

' किम्‌ अन्यत्‌? एतेषां मृढत्वम्‌ एव । 
लाभः प्राप्येत इति आशया सीतापते; 

अन्‌सरणं कृतवन्तः एते। केनापि 
| विशेषचिन्तनं न कृतम्‌। गतानुगतिकता 
आश्रिता। मया भिक्षायाचनं कृत, न त्‌ 





वञ्चनम्‌। सीतापतिना स्वयं दानं कृतम्‌। 
भवन्तः सर्वे अपि माम्‌ अनुकूर्वन्तः दानं 
कर्वन्त्‌' इति उपदेशः तेन न कृतः। मया 
कस्यापि सकाशात्‌ बलात्‌ धनं न स्वीकृतम्‌। 
सरवे स्वबृद्ध्या एव धनं दत्तवन्तः। एवम्‌ एते 
स्वस्य मौद्येन स्वयं वञ्चिताः सन्ति। अतः 
अहम्‌ अन्यः वा अत्र वञ्चकः न इति, 
उक्तवान्‌ वुद्धः। | 

वृद्धस्य वचनं श्रुत्वा स्वस्य मृढतां स्वयं 
जानन्तः ग्रामीणाः मौनं ततः निर्गतवन्तः। 

"एतस्मिन्‌ सन्दर्भे जनानां मृढतायाः 
कारणतः भवता धनं सम्पादितम्‌। इतःपरं | 
यदि भवान्‌ एवं कर्यात्‌ तर्हिं कठोरं दण्डितः 
भवेत्‌। कटिलोपायाश्रयणं परित्यज्य 
सन्मार्गेण जीवत्‌" इति हितम्‌ उपदिश्य वृद्धं { 
प्रेषितवान्‌ न्यायाधीशः, 

यद्यपि वृद्धः धनाशां प्रदर्श्य सीतापतिं | 
दानार्थं प्रेरयित्वा तदद्वारा धनं सम्पादितवान्‌, | 
तथापि तस्मिन्‌ ग्रामे विवेकस्य जागरणे हेत्‌ः 
अपि आसीत्‌ सः। 








4 मस्य = अन॒गणं लक्ष्मणः 
किष्किन्धां प्रति प्ररसिथतवान्‌। तस्य स्कन्धे 
घन्‌: विलसति स्म। "मां द्ष्ट्वा सुग्रीवः कथं 
व्यवहरेत्‌, मया कीद्शैः वचनैः भावः 
प्रकाशनीयः, मया उच्यमानं श्रत्वा सुग्रीवः 
कि वदेत्‌, तस्य प्रत्यत्तरं किं दातव्यम्‌, 
अनौचित्यं यथा न स्यात्‌ तथा व्यवहारः कथं 
स्यात्‌" इत्यादिकं चिन्तयन्‌ गच्छन्‌ अस्ति 
लक्ष्मणः। 

धनः धृत्वा गाम्भीर्येण आगच्छन्तं लक्ष्मणं 
दृष्ट्वा कपयः चिन्तितवन्तः यत्‌ कोऽपि शत्रः 
आगच्छन्‌ अस्ति इति। ते पाषाणवृक्षादीन्‌ 











एतादशव्यवहारेण लक्ष्मणस्य कोपः प्रवुद्धः। 
लक्ष्मणस्य म॒खे दश्यमानं कोपं द्ष्ट्वा भीताः 








वानराः 


स्वीकृत्य युद्धार्थं सिद्धाः जाताः। कपीनाम्‌ 









ततः पलायितवन्तः। लक्ष्मणम्‌ | 
अभिजानन्तः केचन वानराः धावन्तः गत्वा 


सुग्रीवं निवेदितवन्तः यत्‌ क्रुद्धः लक्ष्मणः 


आगच्छन्‌ अस्ति इति। यद्यपि स॒ग्रीवेण एतत्‌ | 
श्रुतं, तथापि पत्नीभिः सह विनोद- 
सरसोक्तिष मग्नः सः कपीनां वचनेषु उपेक्षां 
प्रदशितवान्‌। 

गाम्भीर्येण पदं स्थापयतः लक्ष्मणस्य 
अभिमुखम्‌ आगतवान्‌ अङ्गदः। तम्‌ 
उक्तवान्‌ लक्ष्मणः- "अये बालक! गत्वा 
सुग्रीवं वदतु यत्‌ लक्ष्मणः अहम्‌ आगतः 
अस्मि इति। मम अग्रजः नितरां खिच्चः 
अस्ति। अतः अहम्‌ अत्र आगतः। एतम्‌ 
अंशम्‌ अपि तं निवेदयतु भवान्‌। अविलम्बेन 
मम सम्मुखम्‌ आगत्य मम वचनं शणोत सः। 


७. सुग्रीवेण कृतं साहाय्यम्‌। 

| त्वरया एतां वार्तां प्रापयत्‌ भवान्‌ '' इति। 

| अङ्गदः त्वरया सुभ्रीवसमीपं गत्वा 
निवेदितवान्‌- ` ' लक्ष्मणः भवतः मेलनार्थम्‌ 
आगतः अस्ति। तस्य मुखे क्रोधः स्फुटं 
| दश्यते ' ` इति। 

। एतत्‌ श्रुत्वा सुग्रीवः मन्त्रिणः स्वसमीपम्‌ 
| आहय उक्तवान्‌ - "मित्राणि! क्रुधः लक्ष्मणः 
इतः एव आगच्छन्‌ अस्ति इति श्रूयते। मया 
तादृशः अपराधः कः कृतः, येन लक्ष्मणः क्रद्धः 
भवेत्‌? शत्रवः मद्विषये लक्ष्मणं 
मिथ्यावचनानि उक्तवन्तः स्युः। तस्य 
परिणामतः लक्ष्मणः क्रद्धः स्यात्‌। लक्ष्मणः 
क्रद्धः भवत्‌ रासः वा, मम तस्मात्‌ न काऽपि 
भीतिः। मम भीतिः त॒ सा- उपकृतवतः 
रामस्य प्रत्युपकारः मया कर्तुं शक्येतवानवा 
४६ य 


इति।  नमलधमणौ मम सुहृदौ। तौ विना 


कारणं कपितौ इत्यतः अहं नितरां खिन्नः 
अस्मि'' इति। 

तदा मन्त्रिषु अन्यतमः हनूमान्‌ उत्थाय 
सुग्रीवम्‌ उक्तवान्‌- ''राजन्‌! स्पष्टोक्त्यै 
क्षन्तव्यः अहम्‌। यः मन्त्री सन्‌ राजानं 
हितमार्गे प्रेरयितुं न शक्नोति सः देशद्रोही 
स्यात्‌। मन्त्री दोषं प्रवर्तमानं जानन्‌ अपि 
सङ्कोचव शात्‌ यदि मौनं तिष्ठेत्‌ तर्हि देशस्य 
महती हानिः स्यात्‌। अतः मन्त्री आत्मीयः च 


सन्‌ अहं किञ्चित्‌ वक्तुम्‌ इच्छरामि। 
भवता सावधानं तत॒ श्रोतव्यम्‌। 
उचितानुचिततां निर्णीय अग्रे पदं 


स्थापनीयम्‌। लक्ष्मणः विना कारणं क्रः 
स्यात्‌ इति न भाति मम। रामस्य साहाय्यं 
करणीयम्‌ इति भवान्‌ स्मरति इत्येतत्‌ यक्तम्‌ 
एव। किन्तु भवता अजागरूकतावशात्‌ 
कालः न लक्षितः। इदानीं शरदत्‌ः उपस्थितः 
अस्ति। युद्धप्रयत्नार्थम्‌ एषः योग्यः कालः। 
अतः रामः लक्ष्मणं प्रेषितवान्‌ स्यात्‌। 
कालोपस्थितिं विस्मरदिभः अस्माभिः दोषः 
कृतः। अतः लक्ष्मणः क्रीधवशात्‌ 
कटवचनानि वदेत्‌ चेदपि अस्माभिः मौनं 
सोढव्यम्‌। सर्वप्रथमम्‌ अस्माभिः लक्ष्मणस्य 
क्रो धः अपनेतव्यः। अतः पत्नीपुत्रादिभिः 
परिवारेण च सह भवता गत्वा लक्ष्मणः 
स्वागतीकरणीयः। नमस्कार-सत्कारादिभिः 


मृद्वचनैः च तस्य कोपस्य उपशमनं 


चन्वम्रामा 

करणीयम्‌ ' इति) 

| अनन्तरम्‌ अङ्गदः वेगेन प्रतिनिवृत्य 
लक्ष्मणं सादरम्‌ अग्रे आनीतवान्‌। 
वानरप्रमुखाणां गृहाणि पश्यन्‌ लक्ष्मणः 
सुग्रीवस्य भवनस्य समीपम्‌ आगतवान्‌। तत्र 
। अन्तःप्रात्‌ मधुरः वीणानादः श्रूयते स्म। 
अन्तःपुरम्‌ अमरावती इव अलङ्कृतम्‌ 
आसीत्‌। अनेकाः सन्दर्यः परिचर्यायां निरताः 
दश्यन्ते स्म। एतत्‌ सर्वं दुष्ट्वा लक्ष्मणः 
| निश्चितवान्‌ यत्‌ सुग्रीवः भोगजीवने निमग्नः 
| इति। तस्य कोपः चतुर्गुणितं प्रवृदधः। सः धनुः 


उन्नीय ज्याम्‌ आकृष्य टङ्कारध्वनिम्‌ 
उत्पादितवान्‌ 
धनष्टङ्कारः सुग्रीवेण अपि श्रुतः, 


लक्ष्मणस्य क्रोधस्य स्वरूपं ज्ञातं तेन। सः 


हन्त 


इदानीं भयेन कम्पते। तदीयं मुखं कान्तिहीनं | 
जातम्‌। सः ताराम्‌ उक्तवान्‌- ` मया श्रुतम्‌ | 
आसीत्‌ यत्‌ लक्ष्मणः शान्तः मृद्‌: च इति। न 
जाने, केन कारणेन सः एवं करद्धः इति। मया 
घोरः अपराधः तु कोऽपि न कृतः। तदस्तु, 
भवती अग्रे गत्वा तं स्वागतीकृत्य तस्य 
कोपोपशमनाथं प्रयत्नं करोत्‌। तावता अहम्‌ 
आगच्छामि'' इति। 

तारा लक्ष्मणस्य अभिमुखम्‌ आगत्य 
उक्तवती - "वत्स, लक्ष्मण! मित्रे सुग्रीवे 
भवता कोपः किं शोभते? सः भवतोः कार्यं न 
विस्मृतवान्‌। अजागरूकताकारणतः अल्पः 
विलम्बः त अनुष्ठितः, सत्यम्‌। किन्त॒ तावता 
एतावान्‌ कोपः किमर्थम्‌? महात्मनां क्षमा एव 
शोभावहा, न तु क्रोधः। अतः क्रोधम्‌ 
उपसंहरत्‌। सुग्रीवं क्षाम्यतु च'' इति, 

लक्ष्मणः कामपि प्रतिक्रियां न 
प्रदशितवान्‌। तारा लक्ष्मणेन सह अन्तः 
गतवती। तत्र॒ स्व्णभरणैः, पट्वस्त्रैः 
पष्पमालाभिश्च आत्मानम्‌ अलङ्कृत्य 
स्वर्णसिंहासने उपविष्टः सुग्रीवः दुष्टः 
लक्ष्मणेन । सुग्रीवं परितः सेवारताः नृत्यन्त्यः 
च बह्व्यः महिलाः दुश्यन्ते स्म। भोगं | 
स्मारयत्‌ एतत्‌ दश्यं दष्ट्वा लक्ष्मणः 
कालसुद्रः इव नितरां क्रद्धः। 

लक्ष्मणं दुष्ट्वा भयचकितः सुग्रीवः इटिति 
सिंहासनात्‌ उत्थितवान्‌। सर्वाः स्त्रियः 
स्वकार्यं परित्यज्य मौनं स्थितवत्यः। 


चन्दमामा 


विनयेन नमस्कर्वन्तं सुग्रीवं उक्तवान्‌ 
लक्ष्मणः- ` रामः भवतः साहाय्यं कृतवान्‌। 
प्रतिक्रियारूपेण भवता रामस्य कार्यस्य विषये 
। अवधानं दातव्यं खलु? भवान्‌ कृतघ्नः 
| असत्यवादी च। सीतायाः अन्वेषणार्थं भवता 
| कोऽपि प्रयत्नः न कृतः। भवान्‌ एवं 
कृतघ्नताम्‌ आचरेत्‌ इति रामः यदि जानीयात्‌ 
तर्हिं सः भवतः साहाय्यं न अकरिष्यत्‌। भवान्‌ 
च राजा न अभविष्यत्‌। इदानीम्‌ अहं भवन्तं 
वालिसमीपं प्रेषयितुम्‌ आगतवान्‌ अस्मि"! 
इति। 
। तदा सुग्रीवस्य व्यवहारं समर्थयन्ती तारा 
| उक्तवती- ""आर्य, लक्ष्मण! अलं 


। मारणादिवचनेन। सुग्रीवः न दष्टः, नवा ` 


| कृतघ्नः। सुग्रीवः कीदृश्यां दशायाम्‌ अस्ति 
| इति भवान्‌ प्रत्यक्षं पश्यन्‌ अस्ति खल्‌? सः 
| कृत्रिमेण व्यवहारेण, मिथ्यावचनैः वा भवन्तं 
| न वल्चितवान्‌। एतदेव तस्य सत्यप्रियतां 
| निष्कपटतां च प्रदर्शयति। चिरकालिकस्य 
| कष्टस्य अनन्तरं सुखं प्राप्तं तेन। अतः भोगे 
| किञ्चित्‌ अधिका प्रवृत्तिः दष्टय। एषः दोषः 
| अक्षम्यः तु न। इतः परं सः रामकार्यार्थं 
| सर्वाणि सृखानि परित्यज्य व्यवहरिष्यति। 
सीतादेवीं रामस्य पुरतः आनीय 
| स्थापयिष्यति। दुष्टं रावणं यमसदनं 
प्रेषयिष्यति च। सीतान्वेषणविषये एतेन 
| किमपि न कृतम्‌ इति न। सर्वाभ्यः दिग्भः 
वानराः आगच्छेयुः इति सचना एतावता 


चन्दमामा 


न न 


सर्वत्र प्रेषिता। अद्य ते अत्र सम्मेलिष्यन्ति। | 
एवम्‌ आगतेषु एव केचन भवन्तं शत्रं | 
भावयन्तः युद्धार्थम्‌ उद्युक्ताः आसन्‌। | 
सुग्रीवेण रामः न प्रत्यक्षं दष्टः इति तु दोषाय ' | 
एव। एषः अल्पः दोषः ओदार्येण क्षन्तव्यः। | 
दयानिधिः रामः अपि क्षमां प्रदश्येत्‌ एव" 
इति। | 
तारायाः वचनैः लक्ष्मणस्य कोपस्य उग्रता | 
अपगता। तावता सुग्रीवः उक्तवान्‌- "' आर्य, | 
लक्ष्मण! मत्तः यः अपराधः जातः तदर्थं क्षमां | 
्रार्थये। लोके तादशः जनः न स्यात्‌, येन एकः । 
अपि दोषः न कृतः स्यात्‌। किम्‌ | 
अधिककथनेन? यत्‌ निवेदनीयं तत्सर्वं तारया | 
निवेदितम्‌ एव । अतः कुपया प्रसीदतु भवान्‌" 
इति। 

इदानीं लक्ष्मणस्य कोपः पूर्णतः शान्तः। 
| सः सुग्रीवम्‌ उक्तवान्‌- ''सीतान्वेषणे 
रावणसंहारे च भवान्‌ बद्धादरः चेत्‌ तावता 
अलम्‌। इदानीं मया सह आगत्य, अहं 
कर्तव्यपालनपरः अस्मि इति उक्त्वा 
पत्नीवियोगतप्तं रामं सान्त्वयत्‌'' इति। 

। सुग्रीवः पार्श्वे स्थितं हनूमन्तम्‌ 
उक्तवान्‌- आञ्जनेय! अस्माक सूचनायाः 
अनुगृणं के के वानराः अत्र आगताः सन्ति इति 

 पश्यतु। सर्वे न उपस्थिताः चेत्‌ तेषाम्‌ 
आनयनाथं अन्यान्‌ वेगगामिनः दतान्‌ 
प्रषयतु। वानरान्‌ आनेतुं पूर्वं प्रेषिताः सर्वे 
दताः प्रत्यागताः वा इति परिशीलयत्‌। यैः 
कार्यं सम्यक्‌ न कृतं तान्‌ मम सम्मुखम्‌ 
आनयतु। दशदिनाभ्यन्तरे ये अत्र उपस्थिताः 


न भविष्यन्ति तेषां मरणदण्डनं भविष्यति इति । 


उदघोषयत्‌ ' इति। 
स॒ग्रीवस्य आज्ञायाः अनगं हनूमान्‌ सर्वां 


व्यवस्थां परिशीलितवान्‌। यतः वानराः 


इतोऽपि न आगताः तस्यां दिशि वेगगामिनः 
द्‌तान्‌ प्रेषितवान्‌ 
सुग्रीवः सुवर्णमय्यां शिविकायां लक्ष्मणम्‌ 
उपवेश्य, स्वयम्‌ अपि उपविश्य 
रामदर्शनार्थं प्रसिथतवान्‌। स्वे मन्त्रिणः 
परिवारजनाः च तम्‌ अनुसृतवन्तः, 
प्र्रवणगिरेः गृहायाः प्रतः लक्ष्मणः 


सुग्रीवः च शिबिकातः अवतीर्णवन्तौ। 


सुग्रीवः करौ योजयित्वा विनयेन अग्रे गत्वा | 
रामं साष्टाङ्गं नमस्कृतवान्‌। रामः त प्रीत्या 
उत्थाप्य दढम्‌ आलिड्गितवान्‌। सर्वे तत्रैव 





` ~ ~ च = ~~ - = ५ - न व व ~ द त-य या णान यायय क अ =-= 





उपविष्टवन्तः। 
कशलवार्तालापानन्तरं सुग्रीवः रामम्‌ 
उक्तवान्‌- `राम! वीराधिवीराः कोटिशः 
वानराः भवतः साहाय्यार्थं सर्वाभ्यः दिग्भ्यः 
उपस्थास्यन्ति। रावणं तत्कलं च नाशयित्वा 
सीतां भवद धीनां करिष्यन्ति ते'' इति। 
सीतान्वेषणार्थं कृतं प्रयत्नं सुग्रीवम्‌लात्‌ 
श्रतवतः रामस्य मुखं विकसितम्‌ अभवत्‌। 
साधु, सुग्रीव! भवतः साहाय्येन शत्र 
। नाशयितुम्‌ अहं निश्चयेन शक्ष्यामि इति 
। विश्वासः इदानीम्‌ आगतः मम'' इति 
| सग्रीवम्‌ उक्तवान्‌ रामः। 
तावता स॒दरे भमेः उद्गता धूलिः दष्टा। 
पनः अल्पे काले वानराकृतयः अपि 
 दष्टिगोचराः जाताः। सर्वाभ्यः दिग्भ्यः 





किष्किन्धां प्रति आगच्छन्तः सन्ति वानराः। | 
श्वेतवर्णयिः, धसरवर्णयिः च वानरैः सह | 
शतबलिः नाम महावानरः आगतवान्‌। 

सुवर्णच्छायैः वानरैः सह सुषेणः नाम वानरः | 
आगतवान्‌! एषः सुषेणः तारायाः पिता। | 
रुमायाः पिता तारः अपि विंशतिसहस्नवानरैः ' 
सह उपस्थितः अभवत्‌। सिंहसदृशैः | 
वानरवीरेः सह आञ्जनेयस्य पिता केसरी | 
अपि उपरिथतः। महत्या भल्लृकसेनया सह 

गवाक्षः धूम्रः च उपस्थितौ। कृष्णवर्णीयानां | 
वानराणां समूहेन सह नीलः उपस्थितः। 
गवयः, दरीमुखः, मैन्दः, द्विविदः, गजः | 
इत्यादयः अपि असङ्ख्यैः वानरैः सह. 
उपस्थिताः अभवन्‌। गन्दमादनः, अन्ये. 
अङ्गदसुहृदश्चापि उपस्थिताः। एवं प्रपञ्चे 








स्थिताः स्वे वानरवीराः तदन॒यायिनश्च 


किष्किन्धायाम्‌ उपस्थिताः अभवन्‌। 


वानरमख्याः सर्वे अग्रे आगत्य सुग्रीवं 


नमस्कृतवन्तः। तान्‌ सर्वान्‌ प्रदर्शयन्‌ ` एते 


सर्वे भवदाज्ञापरिपालकाः' इति रामम्‌ 


। उक्त्वा वानरप्रमुखान्‌ उदिश्य उक्तवान्‌ 
 सुग्रीवः- ` भवदिभः स्वान्‌चराणां साहाय्येन, 


भवदधीनेषु प्रदेशेषु स्थितेषु पर्वतेषु, नदीषु, 
गृहास्‌, वनेषु, इतरत्र च सम्यक्‌ 
परिशोधनीयम्‌। कोऽपि विशेषः दष्टः चेत्‌ 
तत्क्षणे एव अहं सूचनीयः" इति। 

अनन्तरं सः रामम्‌ उक्तवान्‌- राम! 


। भवतः आज्ञा शिरसा धरन्ति एते कोट्यधिकाः 
| वानराः। एतेषु कामरूपिणः, कामगामिनः, 


भीमबला, महपराक्रमशालिनः इत्यादयः 


| सर्वे सन्ति। एतेषु कैः कि करणीयम्‌ इति 


भवान्‌ आज्ञापयतु" इति। 
तदा रामः मन्दहासपूर्वकम्‌ उक्तवान्‌- 


| ` सुग्रीव! अत्र बहवः वानरवीराः सन्ति। 


एतान्‌ व्यक्तिशः अहं न जानामि खल्‌? अतः -. 





भवान्‌ एव तत्तस्य सामर्थ्यं परिशील्य कार्ये 
योजयत्‌। सीता कत्र अस्ति, सा जीवति वा न | 
वा इति सर्वप्रथमं ज्ञातव्यम्‌। सा जीर्वति इति 
निश्चयरूपेण यदा ज्ञायते तदा अग्रिमं 
कार्यतन्त्रं रूपणीयम्‌। अतः एतदन्‌गृणं भवान्‌ 
एव वानरान्‌ कार्ये योजयत्‌'' इति। 

तदा सुग्रीवः विनतनामकं वानरवीरम्‌ 
आहय आज्ञापितवान्‌ यत्‌ लक्षसङ्ख्याकैः | 
वानरैः सह पूर्वस्यां दिशि. गच्छतु इति। | 
मासाभ्यन्तरे प्रत्यागन्तव्यम्‌ इत्यपि 
सचितवान्‌ सः। | 

तारायाः पितरं सुषेणम्‌ असङ्ख्यैः वानरैः, 
सह पश्चिमदिशि प्रेषितवान्‌ सम्रीवः। 
शतबलिः लक्षं वानरवीराः च उत्तरदिशि 
गतवन्तः। | 

दक्षिणदिशि नीलः, हन्‌मान्‌, जाम्बवान्‌, 
संहोत्रः, शरारिः, शरगल्मः, गजः, गवाक्षः, 
गवयः, ऋषभः, मैन्दः, द्विविदः, विजयः, | 


गन्धमादनः, उल्काम॒खः, अनङ्गः, अङ्गदः 


अन्ये बहवः वानरवीराः च गतवन्तः। 





- ~ ङ द्र = 


। + शिया देशे पव कश्चन धनिकः आसीत्‌ 
तस्य पुत्र्याः नाम सनया। सनयायाः माता यदा 
दिवङ्गता तदा धनिकेन अन्या परिणीता। सा 
अपि पूत्रीं प्रसूृतवती। तस्याः पुत्र्याः नाम 
नताशा इति। 

यावत्‌ नताशा बालिका आसीत्‌ तावत्‌ 
तस्मिन्‌ गहे सवं सम्यक्‌ आसीत्‌। किन्तु यदा 






कष्टमयानि जातानि। 


व। विमाता, विमातुपुत्री च यावत्‌ कष्टं 

यच्छतः चेदपि सनया मौनं सहते। 

गृहकार्याणि सर्वाणि सा एव करोति। गृहे यत्‌ 

प्रवर्तते तत्सवं जानाति धनिकः। तथापि 
: भीतः सः मौनं तिष्ठति। 

कदाचित्‌ नताशा तन्माता च 

्चतवत्यौ यत्‌ केनापि उपायेन सनया 


|नताशा प्रौढा जाता तदा सनयायाः दिनानि 
सनया सौन्दर्यवती बुद्धिमती सहनशीला 
दातव्यानि" इति। यत्‌ पुष्पं लोके एव नास्ति| 


उक्तवती सा। 













मासराजानग्रहः 





गृहात्‌ निष्कासनीया इति। सर्वथा अशक्यं 
कार्यम्‌ उक्तं चेत्‌ तत्‌ कर्तृ गता सनया पूनः गृह 
न आगच्छेत्‌ इति तयोः चिन्तनम्‌। 

स॒ च डिसेम्बरमासः। तरिमन्‌ मासे . 
रशियादेशे महान्‌ हिमपातः भवति। समग्रा 
भूमिः हिमावृता भवति। एकम्‌ अपि सस्यं न 
वर्धते। 

एताद्शे काले सा विमाता सनयाम्‌ 
उक्तवती - ` ' वत्से! भवती कार्ये दक्षा खलु? 
मया ओषधार्थं पुष्पाणि अपेक्ष्यन्ते। तानि 
पर्वतशिखरे भवन्ति। भवत्या तानि आनीय | 













तादशस्य काल्पनिकपष्पस्य लक्षणम्‌ 


सनया एतत्‌ कायं सन्तोषेण एव 
अङ्गीकृतवती। तस्मिन्‌ दिने एव कार्यार्थं | 
निर्गतवती च। "इतः परम्‌ एषा गृहं न | 






''रशियादेशीया जानपदकया'' 

प्रत्यागमिष्यति" इति निश्चितवत्यौ 

। तन्माता च। 

सनया कष्टेन गच्छन्ती अस्ति। 
हिमपातकारणतः मार्ग एव न दृश्यते। किन्तु 
सुदूरे पर्वतशिखरे तया कश्चन प्रकाशः 
दृष्टः। प्रकाशस्य दिशम्‌ एव अनुसरन्ती अग्र 
गतवती सनया। 
। प्रकाशः क्रमशः स्पष्टः जातः। सनया 
पनरपि अग्रे गतवती। शैत्यनिवारणार्थं 
ज्वालितायाः हसन्त्याः प्रकाशः सः। महतः 
पर्वतस्य शिखरस्य उपरि हसन्तीं परितः 
द्वादश जनाः उपविष्टवन्तः आसन्‌। तेषु 
अन्यतमः किरीटादिकं धृत्वा उन्नते आसने 

पविष्टवान्‌ आसीत्‌। तस्य हस्ते राजदण्डः 
आसीत्‌। "एषः एतेषां नायकः स्यात्‌' इति 


भ्ठ 


# नताशा 


यावत्‌ वयं 


चिन्तितवती सनया। 

सनया तेषां समीपं गत्वा विनयेन 
नमस्कृतवती। सः किरीट धारी प्रतिनमस्कारं 
कृतवान्‌। 

अधः उपविष्टेषु कश्चित्‌ सनयां 
पुष्टवान्‌- ''वत्से! का भवती? | 
मानवप्रवेशानर्हे एतस्मिन्‌ प्रदेशे भवती 
कथम्‌ आगता? रात्रिसमये भवती केन 


4 | . उहेशेन अत्र आगता?" इति। 


कि वक्तव्यम्‌ इति अजानती सनया | 
इतस्ततः दृष्टवती । तदा सः पुनः उक्तवान्‌- 
' वत्से! भीतिः मास्त्‌। निस्सङ्कोचं वदत्‌। 
वयं स्वे मासपालकाः राजानः। अह 
जनवरीराजः। आसने उपविष्टः दृश्यते 
खलु- एषः डिसेम्बर्राजः। एकैकमासं 
प्यायक्रमेण राजपदम्‌ 
अलङ्कर्मः। अग्रिममासस्य राजा अहम्‌ 
अस्मि। यः राजा भवति तस्य अनुयायिनः 
भवामः वयं सर्वे ' इति। 

सनया डिसेम्बरराजं दुष्टवती। तेनापि 
सनया सम्यक्‌ दष्टा। सन्दर्याः एतस्याः मखे 
काऽपि दैन्यता दृश्यते इति ज्ञातवान्‌ सः। 


सनया स्वस्य इतिवृत्तं विस्तरेण 
निवेदितवती। आगमनकारणम्‌ अपि 
निवेदितवती सा। 


 ""वत्से! चिन्तां मा करोत्‌। भवत्याः इष्टं 
पूरयिष्यामः वयम्‌" इति वदन्‌ डिसेम्बर्राजः' 
सिंहासनात्‌ अवतीर्य ज॒न्‌मासा धीशां सिंहासने 


चन्दमामा 








जनमासाधीशः राजदण्डम्‌ * इतस्ततः 
चालितवान्‌। तेन पर्वते स्थितं हिमम्‌ 
अद्श्यम्‌ अभवत्‌। तत्र सर्वत्र वृक्षाः, लताः, 
सस्यानि, तृणानि, च दृष्टानि। सनया 
यादृशानि पुष्पाणि इच्छति स्म तादृशानि 
अपि तत्र दृश्यन्ते स्म। 


राज्ञः आदेशस्य अनुगुणं सनया 
अपेक्षितानि पुष्पाणि स्वीकृतवती। 


 गृहप्राप्तिपर्यन्तं तानि पुष्पाणि म्लानानि 
शुष्काणि वा यथा न भवेयुः तथा वरेण 
(अनुगृहीतवान्‌ जनूराजः। 

। स्वकार्य समाप्य सिंहासनात्‌ अवतीर्णवान्‌ 
(जन्‌राजः। डिसेम्बर्राजः पनरपि सिंहासने 
।उपविष्टवान्‌। पर्वतः यथापूर्वं हिमावृतः 


॥ 

जातः। सनया कृतज्ञतावचनानि उक्त्वा 


तेषाम्‌ अनुज्ञां प्राप्य गृहं प्रति प्रस्थितवती।| 
तस्याः मुखे अपूर्वा कान्तिः विलसति स्म। 
पुष्पैः सह आगतां हसन्मखीं सनयां 
द्ष्टवत्योः नताशा-तन्मात्रोः महत्‌| 
आश्चर्यम्‌! ' सनया कदापि न प्रत्यागमिष्यति! 
इति भावयन्त्यौ ते अन्यां कर्मकरी गृहकार्यं 
नियोजितवत्यौ आस्ताम्‌। "कल्पयित्वा | 
उक्तानि पुष्पाणि वस्तुतः अपि आनीतानि" 
इति ज्ञातवत्योः त तयोः आश्चर्यस्य सीमा एव 
नास्ति। 
अल्पे एव काले एतत्‌ आश्चर्यम्‌ असूयारूपं 
प्राप्नोत्‌। ते कोपेन सनयां पश्यन्त्यौ | 
कलेरस्वरेण पृष्टवत्यौ- "एतानि प्ष्पाणि | 


कृतः कथम्‌ आनीतानि भवत्या?'' इति। 


यनी 








सनया प्रवृत्तं समग्रं निवेदितवती। सवं 
श्रत्वा नताशा मातरम्‌ उक्तवती - "अम्ब! 
अहम्‌ अपि तं पर्वतं गत्वा पृष्पाणि 
आनेष्यामि। एतत्‌ कार्यं कृतवत्याः सनयायाः 
मुखं पश्यतु। अपृवां कान्तिः राजते तत्र। मम 
मुखम्‌ अपि सनयायाः इव भवतु इति मम 
इच्छा। अतः अनुज्ञां ददातु कूपया'' इति। 
"अस्तु" इति उक्तवती माता। 

सनयया सूचितं मार्गम्‌ अन्‌सरन्ती नताशा 
पर्वतशिखर प्राप्तवती। हसन्तीं परितः 
उपविष्टान्‌ मासराजान्‌ अपि दृष्टवती। तेषु 
अन्यतमः तां पृष्टवान्‌- "भवती का? '' इति। 
| "अहं या काऽपि स्यां नाम? तेन भवतः 
| किम्‌? अत्र राजा कत्र इति प्रथमं वदत्‌ 
| तावत्‌" इति ओद्धत्येन उक्तवती नताशा। 


डिसेम्बर्राजः दण्डं चालितवान्‌। तस्याः 

उपरि हिमशिलाः पतिताः। | 
। पत्या: अनागमनं दृष्ट्वा माता स्वयं 
पर्वतशिखरं प्रति प्रस्थितवती। पर्वतशिखरं 
प्राप्य मासराजान्‌ दष्ट्वा कोपेन पृष्टवती - 


मम पुत्री कत्र? तां किं कृतवन्तः भवन्तः? ' 
इति। पत्रा या गतिः प्राप्ता सा एव गतिः| 


प्राप्ता तया अपि) 


पत्नी -पुत्रयोः अनागमनं दृष्ट्वा खिन्नः 
धनिकः शय्याम्‌ आश्रितवान्‌। "'वत्से! गृहे 
यत्‌ प्रचलति स्म तत्‌ पश्यन्‌ अपि अपश्यन्‌ 
इव स्थितवान्‌ अहम्‌। तस्य फलम्‌ एतत्‌"' 
इति खेदेन सनयाम्‌ उक्तवान्‌ सः। 

` चिन्तां मा करोतु। ते दवे अहम्‌ | 
आनेष्यामि" इति उक्त्वा पितुः सान्त्वनं 
कृत्वा सनया पर्वतशिखर प्राप्य मासराजान्‌ 
विनयेन प्राथितवती- "मम भगिनीं विमातरं | 
च प्रत्यर्पयन्तु कृपया '' इति। 

करुणाशालिनः ते मासराजाः. 
हसन्तीस्थानाम्‌ अङ्गाराणां साहाय्येन हिमं | 
द्रवीकृत्य नताशां तन्मातरं च 
उज्जीवितवन्तः। ु 

मासराजेन दत्तस्य प्ष्पस्य 
'डिसेम्बरपुष्पम्‌'' इत्येव प्रसिद्धं जातम्‌। | 


गृहसदस्यैः सह सुखेन जीवितवती सनया। 





नाम | 








क्ष्मीप्रनामके ग्रामे 


यः कोऽपि विवादः उत्पन्नः चेत्‌ 
तत्सम्बन्धिनः जनाः, ग्रामप्रमृखं न्यायस्थानं 
वा न पश्यन्ति। कनकदाससमीपं गच्छन्ति 
ते। 

कनकदासः वृद्धः: जातः। अतः तस्य पुत्रः 
वल्लभः गृहस्य स्वामी जातः। कनकदासेन 
 प्रभतं गौरवं त्‌ प्राप्तं, किन्तु धनंतु न 
| सम्पादितम्‌। अतः वल्लभः परम्पराप्राप्ते 
एकरद्वयमिते कृषिक्षेत्रे कृषिं कर्वन्‌ परिश्रमेण 
जीवति। पर्वं जनाः विवादपरिहारा्थ 
 कनकदासस्य साहाय्यं यथा प्रार्थयन्ति स्म 
तथा ते इदानीं वल्लभस्य साहाय्यं प्रार्थयन्ति। 

कदाचित्‌ वृद्धः रामचन्द्रः पत्रेण बलरामेण 
सह आगत्य विवादपरिहारं प्रार्थयन्‌ वल्लभम्‌ 





| कनकदासः 
| नाम कृषिकः निवसति स्म। सः यद्यपि धनिकः 
न, तथापि ग्रामे तस्य विशेषादरः आसीत्‌) 
तत्र कारणं तस्य न्यायनिर्णयक्षमता एव । ग्रामे 


उक्तवान्‌- ` अहं वृद्धः जातः। इदानीं 
परिश्रमेण कार्यं कर्त न शक्नोमि। एषः मम 
एकमात्रपुत्रः। एषः इदानीं मां वदति यत्‌ वृद्ध 
भवन्तं पोषयितुम्‌ अहं न शक्नोमि इति, | 
वार्धक्ये अहम्‌ अन्यत्र कृत्र गच्छामि? इदानीं | 
मम का अन्या गतिः? इति। 

तदा पुत्रः बलरामः उक्तवान्‌- ` एषः 
स्वतारुण्ये दर्व्यसनैः सम्पादितं समग्र 
नाशितवान्‌। भूमिम्‌ ऋणाधीनां कृतवान्‌। | 


+ अतः इदानीं महता कष्टेन जीवन्तः स्मः 


वयम्‌। एषः तु कृषिकार्ये गृहकार्ये वा 
किञ्चित्‌ अपि न सहकरोति। विना कारणं 
सर्वान्‌ निन्दन्‌ वथा कालं यापयति। एवं चेत्‌ 
कथं जीवनं प्रचलेत्‌ ?'' इति। 

वल्लभः क्षणकालम्‌ आलोच्य उक्तवान्‌ - 
` रामचन्द्र, गृहस्य परिस्थितिः कीदशी इति 
भवान्‌ जानाति एव। एताद्शे सन्दर्भे सुखेन 
कालयापनं न चिन्तनीयं भवता। यथाशक्ति 

` | साहाय्यं करणीयम्‌। पत्रस्य कष्टम्‌ अपि 
अवगन्तव्यं भवता ` इति। 
। "वृद्धम्‌ अस्वस्थं माम्‌ उपदिशति खल्‌- 
परिश्रमेण कायं करोतु इति। एतदपेक्षया ग्रामे 
भिक्षया जीवनं वरं स्यात्‌" इति वदन्‌ ततः 
निर्गतवान्‌ रामचन्द्रः। 
दिनानि गतानि। कनकदासः दिवं गतः। 
वल्लभस्य जगदीशः नाम पुत्रः जातः। 
जगदीशः प्रौढः अपि जातः। 
कदाचित्‌ वरदराजः नाम वृद्धः, तत्पुत्रः 
वीरेशः च वल्लभसमीपम्‌ आगतवन्तौ। 
वरदराजः वल्लभम्‌ उक्तवान्‌- ` श्रीमन्‌! 
एषः मम पुत्रः वीरेशः। महता श्रमेण अहम्‌ 
एतं वर्धितवान्‌ अस्मि। इदामीं वार्धक्ये 


| स्थितस्य मम कीद्‌ शी देहस्थितिः इति भवान्‌ 


- नि १ 
| 1 11॥॥| 
॥| | 
|| न्य | त १ 11 1 


जानाति एव। वीरेशः इदानीं मां सम्यक्‌ न 
पोषयति। अन्नवस्त्रादिकं सम्यक्‌ न ददाति। 
एवम्‌ एव परिस्थितिः चेत्‌ इतःपरं भिक्षावृत्तिः 
एव शरणं मम'' इति। 

तदा वीरेशः उक्तवान्‌- ` श्रीमन्‌, पिता 
मां सम्यक्‌ पोषितवान्‌ इति त॒ सत्यम्‌ एव । 
किन्तु इदानीं गृहस्य परिस्थितिः उत्तमा 
नास्ति। पत्नीपुत्रादीनां पोषणे एव अह महत्‌ 
कष्टम्‌ अन्‌भवामि। अतः एषः अपि 
सम्पादनमार्गं चिन्तयत्‌। स्वनिमित्तं यावान्‌ 
व्ययः भवेत्‌ तावत्‌ सम्पाद्य ददात्‌। तदा 
कोऽपि क्लेशः न भवेत्‌ ' इति। 

एतत्‌ श्रत्वा वल्लभः किञ्चिदिव कोपेन 
उक्तवान्‌- '' भोः, वीरेश, कि वदति भवान्‌? 
वृद्धयोः माता-पित्रोः पोषणं भवतः कर्तव्यम्‌। 





|पितु; पोषणं भाराय इति कदापि न चिन्तनीयं 
भवता। भवन्तं परिश्रमेण पोषितवान्‌ खल्‌ 
 |पिता? अतः भवता अपि आदरेण सः 
पोषणीयः। तदा एव पितृऋणात्‌ मक्तिः 
भवतः। वार्धक्ये पिता कथं वा सम्पादनमार्गं 
| चिन्तयेत्‌? स्वजीवनार्थम्‌ आवश्यक धनं 
| पिता स्वयं सम्पादयेत्‌ इति न चिन्तनीयं 
भवता। यः आहारः स्वीक्रियते तत्रैव पित्रे 
अपि भागः दातव्यः इति। 

. लक्ष्मीपरे भूपतिः श्रीपतिः च निवसतः। तौ 

वल्लभस्य समवयस्कौ। कदाचित्‌ तौ 
कासारस्य तीरे उपविश्य वार्तालापं कर्वन्तौ 
आस्ताम्‌। वातलिापमध्ये श्रीपतिः 
उक्तवान्‌- `` वल्लभं बाल्यात्‌ अपि जानीवः 


खलु आवाम्‌। कनकदासः विवादपरिहारे 


अतीव समर्थः आसीत्‌। किन्तु तस्य पुत्रः 


वल्लभः न तथा। कदाचित्‌ सः विलक्षणतय 

व्यवहरति। तेन एवं किमर्थं क्रियते इत्येव न 

ज्ञायते'' इति। 
` वल्लभस्य व्यवहारे तादशी विलक्ष 

का दृष्टा भवता?'' इति पृष्टवान्‌ भृपतिः। 
पूर्वं रामचन्द्र-बलरामयोः व्यवे 


वल्लभेन कीदशः निर्णयः श्रावितः इति 


जानाति खलु भवान्‌? इति पृष्टवान्‌ 
श्रीपतिः। <4 

` आं, जानामि। पित्रा रामचन्द्रेण पुत्रस्य 
साहाय्यं करणीयम्‌ इति उक्तवान्‌ सः। पितुः 
रामचन्द्रस्य एव दोषः इति तस्य आशयः 
आसीत्‌" इति उक्तवान्‌ भृपतिः। 

किन्तु सद्यः वरदराज-वीरेशयोः 












| व्यवहारे वल्लभेन किम्‌ उक्तम्‌? वीरेशस्य 
| एव दोषः इति निर्णयः उक्तः तेन। उभयत्रापि 
विवादस्य विषयः समानः आसीत्‌। किन्तु 
एकत्र पितुपरतया निर्णयः। अपरत्र 
पृत्रपरतया निर्णयः। एतत्‌ तु विचित्रं खलु" 
इति उक्तवान्‌ श्रीपतिः, 

तदा भूपतिः उक्तवान्‌- ` वल्लभः योग्यं 
| निर्णयं श्रावितवान्‌ इति मम आशयः, 
। अन्यच्च तत्तस्य जीवनानुभवः अपि 
निर्णयकथने प्रभावं जनयति इति अहं 
। भावयामि ' इति। 
। ` तन्नाम रामचन्द्र-बलरामयोः विवादस्य 
निर्णयसमये वल्लभस्य यः जीवनानुभवः 
| आसीत्‌, तस्मात्‌ भिन्नः जीवनानुभवः 
द्वितीयस्य विवादस्य परिहारसन्दर्भे आसीत्‌ 
। इति? '' इति पृष्टवान्‌ श्रीपतिः। 
। ''आम्‌। 'बलरामस्य दोषः नास्ति 
। रामचन्द्रेण एव गृहकार्ये साहाय्यं करणीयम्‌ 
। इति आसीत्‌ वल्लभस्य निर्णयः। यतः तदानीं 
तस्य पिता कनकदासः जीवति स्म) अत 

पत्रपरः आसीत्‌ वल्लभः। अन्यच्च रामचन्द्र 











तारुण्ये दुर्व्यसनाधीनः आसीत्‌ इत्यतः 
कल्लभेन तथा उक्तम्‌'' इति 
भूपतिः, 

वरदराज-वीरेशयोः व्यवहारे 
वरदराजपरतया किमर्थं निर्णयः श्रावितः 
तेन? ` इति कतूहलेन पृष्टवान्‌ श्रीपतिः। 

येन पुत्रः परिश्रमेण पालितः, तस्य, 
वार्धक्ये सः पुत्रैः पालनीयः इति उक्तं, 
वल्लभेन। यतः वल्लभस्य गृहे तादृशी 
परिस्थितिः अस्ति। अतः वृद्धः पिता पुत्रेण 
पालनीयः इति निर्णयः उक्तः ' इति उक्तवान्‌ 
भूपतिः। 

एवं तहि निणांयकस्य जीवनानभवानगणं 
निणये परिवर्तनं भविष्यति इति भवतः, 
कथनम्‌" इति उक्तवान्‌ श्रीपतिः, | 

आम्‌। यत्र॒ अन्‌भवबलस्य आधारेण' 
न्यायनिर्णयः क्रियते तत्र॒ तत्तस्य | 
जीवनानुभवस्य पात्रं भवति एव'' इति हसन्‌ 















उक्तवान्‌ भूपतिः, 

अ न कश्चन कृषिकः निवसति 
। स्म। सः गहं परितः शाकोद्यानं निर्मितवान्‌ 


आसीत्‌। शाकोद्याने विविधजातीयानि 
सस्यानि सम्यक्‌ वधितानि आसन्‌। कदाचित्‌ 
केनचित्‌ शशेन एतत्‌ उद्यानं प्रविष्टं, 
| शाकानि खादितानि च। तानि तु रुचिकराणि 
आसन्‌। अतः शशः प्रतिदिनम्‌ आगत्य 
शाकानि खादति। 

कृषिकेण एतत्‌ लकषितम्‌। सः उद्यानवृतेः 
पाश्वे रज्ज्वा पाशं विरचय्य स्थापितवान्‌, 
शाकखादनाथं गच्छन्‌ शशः पाशेन बद्धः 
अभवत्‌। 

शशः पाशात्‌ विमोचनं प्राप्तुं यदा प्रयत्नं 
करवन्‌ आसीत्‌ तदा तत्र आगतः कृषिकः- 


"अये, भवान्‌ एव वा शाकलादकः? पाशात्‌ .. 


विमोचनं प्राप्तुं न शक्यते। श्वः प्रातः भवन्तं 
दण्डेन दण्डयित्वा मारयिष्यामि" इति 


उक्त्वा ततः निर्गतवान्‌। 

हा हन्त! ` इति खेदम्‌ अन्‌भवन्‌ आसीत्‌ 
शशः। ताचता कृषिकस्य कक्कटाना ग्रहणार्थं 
तत्र॒ आगतः शृगालः शशम्‌ अपश्यत्‌। | 
आश्चर्येण अपृच्छत्‌ च- ''किमर्थं बन्धनं | 
भवतः?" इति। 

शशः कृत्रिमं हासं प्रदर्शयन्‌ अवदत्‌- 
`` धेनुमात्रा अनुरो धपूर्वकं बद्धः अस्मि अहम्‌। | 
श्वः तस्याः वत्सस्य नामकरणोत्सवः इति 
श्रूयते। सर्वे पशवः आहवातव्याः इति तस्याः 
इच्छा। एवम्‌ आहवानार्थम्‌ अरण्यम्‌ आगता ¦ 
सा माम्‌ आनीय एवं बद्धवती। "मम पुत्राः | 
अस्वस्थाः उलूकवैद्यस्य गृहात्‌ ओषधम्‌ ` 
आनेतव्यम्‌ अस्ति मया" इति एतत्‌ मम वचनं 
न श्रुतवती सा। "अद्य कोऽपि बन्धुः गृहे भवेत्‌ 
एव' इति वदन्ती माम्‌ अत्र बद्धवती। "अन्यं ¦ 
बन्धुम्‌ अत्र स्थापयित्वा भवान्‌ इतः गत्वा 


''पञ्चविंशतिवर्षेभ्यः पुवं चन्वमामायां प्रकाशिता कथा" 








ओषधम्‌ आनीय गृहे दत्त्वा आगन्तुम्‌ अर्हति' 
इति तस्याः अदेशः इति। 

माम्‌ अपि भोजनार्थम्‌ आह्वयेत्‌ वा 
सा?'' इति भावि भोजनं स्मरन्‌ कतृहलेन 
।अपच्छत्‌ शगालः। | 

''अथ किम्‌? मात॒लः शगालः न आगतः 
चेत्‌ उत्सवे शोभा एव न भवेत्‌ इति वदति स्म 
सा। अतः भवान्‌ पाशग्रन्थि शिथिलीकृत्य 
| पाशं स्वकण्ठे योजयत्‌) किञ्चित्कालम्‌ अत्र 
तिष्ठत्‌। अहम्‌ ओषधम्‌ आनीय गृहे 
(स्थापयित्वा सूर्योदयाभ्यन्तरे प्रत्यागमिष्यामि ' 
इति अवदत्‌ शशः। 

शगालः शशं बन्धविमुक्तं कृत्वा 
आत्मानं पाशबद्धम्‌ अकरोत्‌। शशः ततः 
अधावत्‌। 

उषःकालः जातः। तिन्त्रिणीदण्डेन सह 
आगतः कृषिकः पाशबद्धं शगालं द्ष्ट्वा - 
"अहो, कक्कटचोरः शृगालः एव बद्धः। 
दण्डयिष्यामि एतम्‌ इति वदन्‌ 
तिन्त्रिणीदण्डेन त्रिचतुर्वारम्‌ अताडयत्‌। 


तावता दण्डः च्छिच्रः। "एतम्‌ उहिश्य 
श॒नकान्‌ प्रेरयिष्यामि'' इति वदन्‌ गृहं 
गतवान्‌ कृषिकः। 
शशः गुल्मात्‌ बहिः आगत्य - "भवान्‌! 
इतोऽपि अत्रैव अस्ति खल्‌? धेन॒माता न 
आगता वा? इति शुगालम्‌ अपृच्छत्‌। 

' भोः, प्रथमं भवान्‌ मां पाशात्‌ मोचयत्‌। 
उत्सव भोजनं मास्तु ममः इति देन्येन अवदत्‌ 
शगालः) 

` शुगालमित्र! किमर्थं त्वरा? धेनुमाता 
इदानीम्‌ आगच्छेत्‌ ` इति अवदत्‌ शशः। 

''भोः, भवतः पादौ गृहणामि। कृपया मां | 
बन्धविम्‌क्तं करोत्‌'' इति प्रार्थनाम्‌ अकरोत्‌ 
शगालः। 

तावता कुषिकस्य आगमनं द्रात्‌ दष्टम्‌। 
शुनकानां भषणध्वनिः अपि श्रुतः। "इतःपरं 
विनोदेन अलम्‌' इति भावयन्‌ शशः पाशस्य 
ग्रन्थिः शिथिलीकृत्य ततः अधावत्‌। पाशात्‌ 
मुक्तः शगालः शुनकेभ्यः आत्मानं रक्षन्‌ 
अरण्यं प्रति वेगेन अधावत्‌। 

| नति 1 कतं तिमिङ्गिलः जलम्‌ उत्प्रेरयति इति 
# जलम्‌ उत््ररयात (तमष्ड्ग्ल 2 जनाः भावयन्ति। किन्तु वस्तुस्थिति 
[॥ ` | तथा न। चिरकालं यावत्‌ तरणात्‌ 
९ ~ ू जलवासात्‌ च तिमिड्गिलस्य | 
॥ ) श्वासकोषे स्थितः वायुः उष्णः ` 
1 ॥ भवति। तिमिङ्गिलः समूद्रेस्य 
` ८  उपरितलम्‌ आगत्य नासिकाम्‌ 
` उदधाटयति। तदा बाष्पं निस्सरति। 
उष्णं तत्‌ बाष्पं परिसरशैत्यात्‌ 
शीतलं सत्‌. दण्डाकारेण उपरि 
। ६. उद्गच्छति। 

। नीडम्‌ अलङ्करोति पक्षी 


न्यू गिनिया, आस्ट्रेलिया इत्यादिषु 1 ¦ १, 1 ॥ 
देशेषु निवसन्‌ बोवरजातीयः पक्षी 2 1. 

लघभिः शलाकाभिः भूमेः अन्तः नीडं 4 11 
निमति। स्वजातीयायाः पकषिण्याः , | 

चित्तस्य आकर्षणाथं सा ~ 4; 
प्रकाशमानानि वस्तूनि पुष्पाणि च `` ८ # ^ 
नीडेष योजयति। 4 





(१ ११ 


मशकदशनात्‌ मरणम्‌ 
युद्धात्‌ आकरिमिकघटनाभ्यः च यावता 
प्रमाणेन मरणानि सम्भवन्ति तावता एव 
प्रमाणेन मनेरियारोगतः अपि मरणानि 
सम्भवन्ति, येषां च मशकविशेषस्य दंशनं 
कारणम्‌। आफिकादेशे एशियालण्डे च. 
एताद्शात मशकदंशनात्‌ प्रतिवर्ष 
दशलक्षजनाः प्राणैः वियुक्ताः भवन्ति इति 
श्र॒यते। एतादृशं मरणं बहुभ्यः वर्षेभ्यः 
अन्‌वतंमानम्‌ अस्ति। 








आकाशवाणी निर्वापयत्‌ रे। 


भगिनी- भोः, -आकाशवाणीं निर्वापयतु रे। 
भ्राता - समीचीनं गीतं श्रूयते। तिष्ठतु तत्‌ 
तथैव। 

भ - शब्दश्रवणात्‌ मम एकान्तता नश्यति। 

भ्रा - तर्हिं अन्यस्मिन्‌ प्रकोष्ठे उपविश्य पठतु 
भवती। 

भ - तत्‌ न शक्यते। सर्वदा यत्र उपविश्य 
पठ्यते तत्रैव उपविश्य पठामि अहम्‌। 

भ्रा - तर्हि विना वचनं पठतु। चित्र 
गीतकार्यक्रमस्य समाप्तेः अनन्तरम्‌ 
आकाशवाणीं निवपियिष्यामि। 

भ - भवान्‌ अत्र पठितुम्‌ उपविष्टः, उत 
चित्रगीतं श्रोतम्‌? 

भ्रा - अहं चित्रगतं शृण्वन्‌ एव पठन्‌ अस्मि) 


| भ - अहो, दरयवधानी भवान्‌! पुस्तकपठनं 


व्याजः। पितु: आगमनस्य अनन्तरं सवं 


निवेदयिष्यामि। 
भ्रा - निवेदयत्‌, तेन मम न काऽपि हानिः। 
भ - अद्वितीयः पुत्रः इत्यतः भवान्‌ लाल्यते 
सर्वेः। अतः एवं दौष्ट्यम्‌ आचरति। 


भ्रा - मयि प्रीतिप्रदश्नं सोद न शवनोति 
भवती अतः एवं वदति) 


भ - अलं चर्चया। मौनं पठतु तावत्‌। 

चित्रशीर्पिका स्पर्धा * पारितोषिकं ५०/- र 
विजितां 'शीर्धिकां एपरिल्‌-९१ मासे प्रकटयिष्यामः। 








* उपरितनं चित्रद्रयं पश्यन्त्‌। * युक्तां शीर्षिकां परस्पर -सम्बन्धि-वाक्यद्रयेन लिखित्वा केञ्रवरी-२० दिनाङ्कतः पूर्वम्‌ एव 
परेषयन्त्‌। * अनन्तरम्‌ आगताः शीर्षिका: न परिशीलयिष्यामः। * स्पर्धायां विजेता ५०/- रूप्यकात्मकं पारितोषिकं प्राप्स्यति। 
 * शीर्षिका: समपत्रे (पोस्ट्‌-काड) लेखनीयाः। तत्र अन्यः विषयः न लेखनीयः। * अधोनिर्दिष्ट -सङ्केताय शीर्षिका प्रषणीयाः- 


चन्दमामा (संस्कृतम्‌) 
७३/२, 'अक्षरम्‌' रङ्गरावमार्गः, शङ्करपुरम्‌, बेङ्गलूरु -५६०००४ 





"डिसेम्बर'मासस्य चित्रशीर्षिकास्पधयिाः परिणामः- 
प्रथमचित्रम्‌ - मेरुदण्डे नतेऽपि वहति छत्रं मेरुगात्रम्‌। 
द्ितीयचित्रम्‌ - अननृरूपः सम्बन्धः बालानामप्युपहासपात्रम्‌। 
प्रेषकः - श्री प्रकाश. जि. भटु, राष्टियसंस्कृतविद्यापीटम्‌, तिरुपति, (आप्र) 


चन्दमाम 
्‌ | वार्षिक ग्राहकश्‌ल्कं (भारते) रू. ३६-०० 
डाल्टन्‌ एजन्सीस्‌, चन्दमामा बिल्डिङ्ग्स्‌, वडपक्रनी, मद्रास्‌-६०००२६ 
विदेशीय-ग्राहकशृल्क-विवरणार्थं लिखन्तु ~ ` 
चन्दमामा पन्लिकेषन्स्‌, चन्दमामा वडपल्नी ६०००२९६ 

